

ప్రతి అక్షరం ప్రజాహితం

నేటి

ఆంధ్రప్రదేశ్

తెలుగు దినపత్రిక

సంపుటి - 02 సంచిక -296 పేజీలు - 08 వెల - 04/-

మంగళవారం 9 సెప్టెంబర్ 2025

కూటమిలో జోష్

అనంతపురంలో టీఎం ఎన్డీపి తొలిసభకు ఏర్పాట్లు పూర్తి

అధికారంలోకి వచ్చాక ఎన్డీపి పార్టీల తొలి ఉమ్మడి సభ

అనంతపురంలో 'సూపర్ సిక్స్-సూపర్ హిట్' పేరుతో భారీ బహిరంగ సభ

హాజరుకానున్న సీఎం చంద్రబాబు, డిప్యూటీ సీఎం పవన్ కల్యాణ్

15 నెలల పాలన, సంక్షేమ పథకాలపై ప్రజలకు వివరణ


సుమారు 3.5 లక్షల మంది హాజరవుతారని అంచనా

కూటమి ఐక్యతను చాటేలా సభ నిర్వహణ

అమరావతి, సెప్టెంబర్ 9 ఆంధ్ర ప్రగతి :

15 నెలల పాలనా విజయాలను ప్రజల్లోకి తీసుకెళ్లే లక్ష్యంతో తొలిసారి రాష్ట్రంలోని మూడు ఎన్డీపి పార్టీలు భారీ బహిరంగ సభను నిర్వహిస్తున్నాయి. అనంతపురంలో 'సూపర్ సిక్స్ - సూపర్ హిట్' పేరిట నిర్వహిస్తున్న ఈ భారీ సభకు ఏర్పాట్లు పూర్తి అయ్యాయి. అధికారంలోకి

వచ్చాక తొలిసారి టీడీపీ, జనసేన, బీజేపీలు కలిసి ఉమ్మడిగా రాజకీయ సభను నిర్వహిస్తున్నాయి. ఎన్డీపి కూటమి తొలి ఉమ్మడి సభకు ముఖ్యమంత్రి చంద్రబాబు, డిప్యూటీ సీఎం పవన్ కల్యాణ్, మంత్రి నారా లోకేశ్, రాష్ట్ర బీజేపీ అగ్రనేతలు పీవీఎస్ మాధవ్, మంత్రి సత్యకుమార్ తదితరులు హాజరు కానున్నారు.**మిగతాది 2లో...**



17వ ఉపరాష్ట్రపతిగా సీపీరాధాకృష్ణన్

ఎన్డీపి అభ్యర్థికి 452 ఓట్లు, ఇండి కూటమి అభ్యర్థి బి.సుదర్శన్ రెడ్డికి 300 ఓట్లు

న్యూఢిల్లీ సెప్టెంబర్ 9 ఆంధ్ర ప్రగతి :

దేశ 17వ ఉపరాష్ట్రపతిగా సీపీ రాధాకృష్ణన్ ఎన్నికయ్యారు. ఎన్డీపి అభ్యర్థి అయిన ఆయనకు 452 ఓట్లు రాగా, ప్రతిపక్షాల ఉమ్మడి అభ్యర్థి జస్టిస్ బి.సుదర్శన్ రెడ్డికి 300 ఓట్లు వచ్చాయి. 152 ఓట్ల మెజార్టీతో రాధాకృష్ణన్ గెలుపొందారు. ఉపరాష్ట్రపతి ఎన్నికకు సంబంధించిన పోలింగ్ మంగళవారం పార్లమెంట్ హౌస్‌లోని వసుధ రూమ్ నెంబర్ ఎఫ్ 101లో ఉదయం 10 గంటల నుంచి సాయంత్రం 5 గంటల వరకు జరిగింది.**మిగతాది 2లో...**



నాలుగు దశల్లో ఎపిల్స్ స్థానిక ఎన్నికలు

సన్నాహాలు చేపట్టిన ఎన్నికలకమిషన్ ఇవిఎంల వాడకంపై చర్చిస్తామన్న కమిషన్ నీలం సాహెబ్



అమరావతి సెప్టెంబర్ 9 ఆంధ్ర ప్రగతి : ఆంధ్రప్రదేశ్‌లో స్థానిక సంస్థల ఎన్నికలను నాలుగు దశల్లో జరుపుతామని రాష్ట్ర ఎన్నికల కమిషన్‌లో నీలం సాహెబ్ వెల్లడించారు. మంగళవారం నాడు అమరావతిలో ఎస్‌ఈసీ నీలం సాహెబ్ మాట్లాడుతూ.. ఈవీఎంలతో ఎన్నికల నిర్వహణపై ప్రభుత్వంతో సంప్రదిస్తామన్నారు. అయితే మధ్యప్రదేశ్, మహారాష్ట్ర, బీహార్‌లో జరిగిన ఎన్నికల్లో ఈవీఎంలను వాడారని ఈ సందర్భంగా ఆమె గుర్తు చేశారు. ఇక ఈవీఎంల కొనుగోలు, వినియోగంపై త్వరలో నిర్ణయం తీసుకుంటామని చెప్పారు. మరోవైపు ఏపీలో స్థానిక సంస్థల ఎన్నికలను మూడు నెలల ముందుగానే అంటే.. 2026, జనవరిలో నిర్వహించేందుకు రాష్ట్ర ఎన్నికల సంఘం కసరత్తు చేస్తుంది. ఐదేళ్ల పదవీ కాలం ముగియడానికి మూడు నెలలు ముందుగా**మిగతాది 2లో...**

ఎసిబి కస్టడీకి ఐపిఎస్ సంజయ్

రెండ్రోజుల పాటువిచారణకు అనుమతి

అమరావతి సెప్టెంబర్ 9 ఆంధ్ర ప్రగతి : ఐపీఎస్ అధికారి సంజయ్‌ను రెండు రోజుల పాటు- కస్టడీకి అనుమతిస్తూ విజయవాడ ఏసీబీ కోర్టు ఉత్తర్వులు జారీ చేసింది. ఈనెల 10, 11 తేదీల్లో సంజయ్‌ను విచారించేందుకు అనుమతినిచ్చింది. ఉదయం 8 నుంచి సాయంత్రం 6 గంటల వరకు విచారణ చేసుకోవచ్చని ఉత్తర్వుల్లో తెలిపింది.**మిగతాది 2లో...**



తొలి తైమాసికంలో రెండంకెల వృద్ధి...

తదుపరి కార్యాచరణపై సీఎం చంద్రబాబు ఫోకస్

తొలి తైమాసికంలో 10.50 శాతంగా రాష్ట్ర వృద్ధి రేటు జాతీయ సగటు 8.8 శాతాన్ని అధిగమించిన ఏపీ ప్రగతి రెండంకెల వృద్ధిపై సీఎం చంద్రబాబు సంతృప్తి పరిశ్రమల రంగంలో అత్యధికంగా 11.91 శాతం పెరుగుదల పూర్తి ఆర్థిక సంవత్సరానికి 17.1 శాతం వృద్ధి లక్ష్యం రూ.3.57 లక్షల కొట్లకు చేరిన రాష్ట్ర స్థూల విలువ జోడింపు



వరదలు, వర్షాల వల్ల దెబ్బతిన్న రాష్ట్రాన్ని ఆదుకోండి

ఇంటిగ్రేటెడ్ స్కూళ్లకు ఆర్థిక సాయం అందించండి రుణాల రీ స్ట్రక్చర్ అనుమతించి భారం తగ్గించండి కేంద్ర ఆర్థికమంత్రి నిర్మలమ్మకు సీఎం రేవంత్ విनతి

న్యూఢిల్లీ సెప్టెంబర్ 9 ఆంధ్ర ప్రగతి : రాష్ట్ర ప్రభుత్వం చేపట్టిన యంగ్ ఇండియా ఇంటిగ్రేటెడ్ రెసిడెన్షియల్ పాఠశాలలకు ఆర్థిక సాయం అందించాలని సీఎం రేవంత్ రెడ్డి కేంద్రాన్ని కోరారు. ఈమేరకు కేంద్ర ఆర్థికమంత్రి నిర్మలా సీతారామన్‌తో తెలంగాణ ముఖ్యమంత్రి రేవంత్‌రెడ్డి భేటీ- అయ్యారు. రాష్ట్రంలో భారీ వర్షాల వల్ల సంభవించిన నష్టంపై ఆర్థికమంత్రికి నివేదిక అందజేశారు. **మిగతాది 2లో...**



నిందితులను ప్రాసిక్యూట్ చేయటానికి అనుమతివ్వండి

ఈ-కార్ రేసింగ్ కేసుపై ప్రభుత్వానికి ఏసీబీ లేఖ



సెప్టెంబర్ 9 ఆంధ్ర ప్రగతి :

రాష్ట్రంలో సంచలనం రేపిన ఫార్ములా ఈ-కార్ రేసింగ్ కేసులో నిందితులను ప్రాసిక్యూట్ చేయటానికి అనుమతినివ్వాలని కోరుతూ రాష్ట్ర ప్రభుత్వానికి ఏసీబీ అధికారులు లేఖ రాశారు. ఈ-కార్ రేసింగ్‌కు సంబంధించి దర్యాప్తు పరంగా అనేక వివరాలను**మిగతాది 2లో...**

నేపాల్‌లో హింసాకాండ

నేపాల్ వీధుల్లో పేట్రేగిన అరాచక శక్తులు మంత్రులు, నేతలపై, ఇండ్లపై దాడులు పార్లమెంట్, సుప్రీం కోర్టు సహా పలు కార్యాలయాలకు నిప్పు ప్రధాని ఓలి రాజీనామా

ఖాట్మందు సెప్టెంబర్ 9 ఆంధ్ర ప్రగతి :

నేపాల్‌లో రెండో రోజైన మంగళవారం కూడా నిరసనలు, ఆందోళనల ఉధృతి కొనసాగింది. ప్రభుత్వ అవినీతిని తీవ్రంగా వ్యతిరేకిస్తూ, సోమవారం నాటి పోలీసుల దారుణ చర్యలను ఖండిస్తూ ప్రధాని, అధ్యక్షుడు సహా పలువురు నేతల ఇండ్లకు, పాలక పార్టీ కార్యాలయాలకు ఆందోళనకారులు నిప్పంటించారు. పార్లమెంట్ భవనాన్ని, సుప్రీం కోర్టు భవనాన్ని కూడా వదిలిపెట్టలేదు. **మిగతాది 2లో...**



కూటమిలో జరిష్

.(మొదటి పేజి తరువాయి)

బుధవారం మధ్యాహ్నం 3 గంటలకు జరిగే ఈ భారీ బహిరంగ సభకు రాష్ట్రవ్యాప్తంగా వివిధ ప్రాంతాల నుంచి 3.5 లక్షల మంది హాజరయ్యేలా ఏర్పాట్లు పూర్తి చేశారు. కూటమికి కంచుకోటగా నిలిచిన అనంతపురం జిల్లా ఈ సభకు వేదికైంది. రాష్ట్రంలో ఎన్నీది పార్టీలు నిర్వహించే తొలి రాజకీయ సభ కావటంతో దీన్ని ప్రతిష్ఠాత్మకంగా నిర్వహిస్తున్నారు. ఏడాది కాలంలోనే అత్యంత కీలకమైన నిర్ణయాలతో పాటు ఎన్నికల్లో హామీ ఇచ్చిన సూపర్ సిక్స్ పథకాలను పూర్తి చేసి ప్రజలకు సంక్షేమం అందించటంపై ఈ సభలో ప్రధానంగా మూడు పార్టీల నేతలు ప్రస్తావించనున్నారు. ఉమ్మడిగా అమలు చేసిన సూపర్ సిక్స్ పథకాలతో ఇప్పటికే లక్ష కోట్ల రూపాయలకు పైగా సంక్షేమం, అభివృద్ధి ప్రజలకు చేరింది. అలాగే రాష్ట్రంలో

అమరావతి, పోలవరం, పోర్టులు, ఎయిర్ పోర్టు ప్రాజెక్టులు సహా వేర్వేరు అభివృద్ధి కార్యక్రమాల ప్రాజెక్టులు పట్టాల్కెక్కి వేగంగా నిర్మాణం పూర్తి చేసుకోనున్న అంశాలను ఈ వేదిక ద్వారా కూటమి పార్టీల అగ్రనాయకత్వం ప్రజలకు వివరించనుంది.

సూపర్ సిక్స్ పథకాల చివ్నంతో వేదిక కూటమి సర్కారు అమలు చేసిన సూపర్ సిక్స్ పథకాలకు సంబంధించిన లోగోతో రూపొందించిన భారీ ఎలోఈడి స్క్రీన్ తో వేదికను తీర్చిదిద్దారు. 100 అడుగుల పొడవు, 60 అడుగుల వెడల్పుతో ఏర్పాటు చేసిన వేదికపై సీఎం, డిప్యూటీ సీఎం, మంత్రి లోకేశ్ తో పాటు బీజేపీ రాష్ట్ర నాయకత్వం, మంత్రులు, ఎమ్మెల్యేలు అసీనులయ్యేందుకు వీలుగా ఏర్పాట్లు చేశారు. సభ నిర్వహి్నాన్న 70 ఎకరాల ప్రాంగణంలో సూపర్ సిక్స్ సూపర్ హిల్ పేరిట జెండాలను, హోర్డింగ్ లను ఏర్పాటు చేశారు.

ఇక వేదిక ప్రాంగణానికి దారితీసీ మార్గాల్లో ముఖ్యమంత్రి చంద్రబాబు, డిప్యూటీ సీఎం పవన్ కల్యాణ్, ప్రధాని మోదీ, లోకేశ్, బీజేపీ రాష్ట్ర అధ్యక్షుడు పీవీఎన్ మాధవ్ తదితరుల ప్లెక్సీలను పార్టీ శ్రేణులు ఏర్పాటు చేశాయి. అనంతపురంలోని ప్రధాన కూడళ్లతో పాటు దారి పొడవునా టీడీపీ, బీజేపీ, జనసేన పార్టీలకు చెందిన జెండాలు, తోరణాలతో సభకు వచ్చేవారిని ఆహ్వానించేలా స్వాగత ఏర్పాట్లు చేశారు.

మూడు పార్టీల తరపున ముఖ్యమంత్రి, ఉపముఖ్యమంత్రి, మంత్రులు, ఎమ్మెల్సీలు, ఎంపీలు, ప్రజాప్రతినిధులు, పెద్ద సంఖ్యలో కార్యకర్తలు, ప్రజలు హాజరకానున్న నేపథ్యంలో అనంతపురంలో పటిష్ట బందోబస్తు నిర్వహిస్తున్నారు. అలాగే భారీస్టాయిలో జనం తరలిరానున్న నేపథ్యంలో తాగునీరు, భోజనాలకు ఇబ్బంది లేకుండా ఎక్కడికక్కడే ఆహారం సరఫరా అయ్యేలా చర్యలు తీసుకున్నారు.

నేపాల్‌లో హింసాకాండ

(మొదటి పేజి తరువాయి)

పలువురు మంత్రులు, పార్టీల నేతలపై దాడులు కూడా జరిగాయి. ముఖంపై రక్తమోడుతూ, తగలబడుతున్న ఇండ్ల వద్ద కూలబడిపోయిన నేతలకు సంబంధించి పలు దృశ్యాలు, వీడియోలు బయటకు వచ్చాయి. కాంతిపూర్ పబ్లికేషన్స్, ఖాట్మందు పోస్ట్ వంటి పత్రికల కార్యాలయాలు కలిగిన భవనానికి కూడా ఆందోళనకారులు నిప్పంటించారు. ఖాట్మందు లోయలోని మూడు జిల్లాల్లో ఉదయం నుంచి కర్ఫ్యూను విధించినప్పటికీ ఆందోళనకారులు ఏమాత్రమూ పట్టించుకోలేదు.

ప్రధాని రాజీనామా

కాగా, దేశంలో నెలకొన్న అరాచక పరిస్థితుల నేపథ్యంలో మంగళవారం ప్రధాని కె.పి.శర్మ ఓలి తన పదవికి రాజీనామా చేశారు. ‘సమస్యకు ఒక పరిష్కారాన్ని కనుగొనేందుకు వీలుగా, రాజకీయంగా దీన్ని పరిష్కరించడంలో సాయపడేందుకు” తాను రాజీనామా చేసినట్లు ఓలి ప్రకటించారు. ఆయన రాజీనామాను అధ్యక్షుడు వెంటనే ఆమోదించారు. ఈ పరిస్థితుల్లో సైన్యం చేతుల్లోకి పగ్గాలు వెళ్ళేలా కనిపిస్తోంది. మంత్రులు, ఇతర నేతలను అరృి బ్యారక్స్‌లోకి తరలిస్తున్నట్లు వార్తలందాయి. మంత్రుల ఇండ్లపై దాడులు జరుగుతున్న నేపథ్యంలో

హెలికాప్టర్ల ద్వారా వారిని తరలిస్తున్నట్లు ఖాట్మందు పోస్ట్ తెలిపింది. ఆందోళనలు, నిరసనలపై ప్రభుత్వం కఠినంగా వ్యవహరించడాన్ని ఖండిస్తూ ఆరోగ్య శాఖ మంత్రి రాజీనామా చేశారు.

దేశంలో సామాజిక మాధ్యమాలపై విధించిన నిషేధాన్ని ప్రభుత్వం ఎత్తివేసినప్పటికీ ఆందోళనకారులు తమ ఆందోళన లను విరమించలేదు. ప్రధానంగా జైన్ జనరేషన్ ప్రభుత్వ అవినీతిని తీవ్రంగా ఖండిస్తోంది. సోమవారం నాడు ఉధృతంగా ప్రారంభమైన నిరసనలు, ఆందోళ నల్లో 19మంది మరణించగా, 400మందికి పైగా గాయపడ్డారు.

సంయమనం పాటించాలి : ఆర్మీ విజ్ఞప్తి

సంయమనం పాటించా లంటూ ఆందోళనకారులకు ఆర్మీ విజ్ఞప్తి చేసింది. దేశ సార్వభౌమాధికా రానికి, ప్రాదేశిక సమగ్రతకు కట్టుబడి వున్నామని ప్రకటించింది. తాజా పరిణామాలను నిశితంగా పరిశీలిస్తున్నామని పేర్కొంది.ఈ మేరకు ఒక ప్రకటన విడుదల చేసింది. అన్ని వర్గాల ప్రజలు ప్రశాంతంగా వుండి, దేశ ఐక్యతను, సామాజిక సామరస్యతను కాపాడాలని కోరింది. అరుదైన రీతిలో నేపాల్ ఆర్మీ, ఇతర భద్రతా సంస్థల చీఫ్‌లు కలిసి సంయుక్తంగా

ప్రజలను సంయమనం పాటించాలంటూ విజ్ఞప్తి చేశారు. జాతీయ ఆస్తులను కాపాడుకోవాలని కోరారు. ఈ ప్రకటనపై ఆర్మీ చీఫ్ అశోక్ రాజ్ సిగ్గల్, చీఫ్ సెక్రటరీ ఏకీనారాయణ్, హోం కార్యదర్శి, సాయుధ పోలీసు బలగాల చీఫ్ ప్రభృతులు సంతకాలు చేశారు.

బట్టలు ఊడదీసి గడిరోడ్డుపై లాక్కెతుతూ?!

%నేపాల్ డిప్యూటీ ప్రధాని, ఆర్థికమంత్రి విష్ణుప్రసాద్ పొడల్‌పై నిరసనకారులు చేయి చేసుకున్నారు. ఆయన బట్టలు కూడా ఊడదీసి కొంతమంది వృక్తులు ఆయన కాళ్ళూ, చేతులపట్టుకుని ఈడ్చుకుని వెళు తున్న వీడియోలు బయటకు వచ్చాయి. మాజీ మంత్రి ఏక్‌నాథ్ ధకాల్‌ను కూడా అలాగే బట్టలూడదీసి వీధుల్లో ఈడ్చుకువెళ్ళారు.

విదేశాంగమంత్రి నిర్ధంధం

పాలక సంకీర్ణంలో భాగస్వామి అయిన నేపాళీ కాంగ్రెస్ నేత షేర్ బహదూర్ దేబా, ఆయన భార్య, ప్రస్తుత విదేశాంగ మంత్రి అర్జున రాణా దేబాలపై వారి నివాసంలోనే దాడి జరిగింది. వారిని ఆందోళనకారులు తొలుత తమ కస్టడీలో అడ్డిపెట్టుకు న్నారు. ఇంటిని మొత్తంగా విధ్వంసం చేశారు. తర్వాత మందుతున్న ఇంటి నుండి మంత్రిని తరలించారు.

వరదలు, వర్షాల వల్ల దెబ్బతిన్న రాష్ట్రాన్ని ఆదుకోండి

(మొదటి పేజి తరువాయి)

ఎంపీలు మల్లు రవి, చామల కిరణ్ కుమార్‌రెడ్డి, కె.రఘువీర్రెడ్డి, బలరాం నాయక్ తదితరులు సీఎం వెంట ఉన్నారు. రేపంతేరెడ్డి దేశ రాజధాని ఢిల్లీలో పర్యటనలో ఉన్నారు. ఈ నేపథ్యంలో కేంద్ర ఆర్థిక మంత్రి నిర్మలా సీతారామన్‌తో సమావేశం అయ్యారు.ఈ భేటీ-లో పలు కీలక అంశాలపై చర్చించారు. ఇటీవల తెలంగాణ రాష్ట్రంలో కురిసిన భారీ వర్షాలు , వరదల వల్ల సంభవించిన నష్టానికి సంబంధించి ప్రాథమిక అంచనాలను ఇప్పటికే కేంద్ర ఆర్థిక మంత్రి నిర్మల సీతారామన్‌కి ఇచ్చింది రేపంతేరెడ్డి ప్రభుత్వం. తెలంగాణలో చేపడుతున్న ఇంటిగ్రేటెడ్ సూల్స్ ఏర్పాటుకు ప్రత్యేక నిధులతో పాటు, రాష్ట్రానికి ఆర్థిక సాయం అందించాలని కోరారు. ఈ భేటీలో రాష్ట్రంలోని వివిధ ఆర్థిక, అభివృద్ధి అంశాలపై చర్చించారు. ముఖ్యంగా, గత ప్రభుత్వం తీసుకున్న ఆర్థిక వడ్డీ రుణాలను రీస్ట్రక్చర్ చేయాలని, అలాగే, తెలంగాణలో విద్యారంగ అభివృద్ధికి సహకరించాలని సీఎం రేపంత్ రెడ్డి కేంద్ర

మంత్రిని కోరారు. గత ప్రభుత్వం ఇష్టారీతిగా ఆధిక వడ్డీలకు తీసుకున్న అప్పులు రాష్ట్ర ప్రభుత్వానికి భారంగా మారాయని ముఖ్యమంత్రి కేంద్ర మంత్రికి వివరించారు. ఈ రుణాల చెల్లింపులు రాష్ట్ర ఆర్థిక పరిస్థితిపై తీవ్ర ప్రభావం చూపుతున్నాయని, వాటిని తిరిగి చెల్లించడానికి లోన్ రీస్ట్రక్చరింగ్‌కు అనుమతించాలని విజ్ఞప్తి చేశారు. తెలంగాణలో విద్యారంగం అభివృద్ధికి కేంద్రం అందగా నిలబడాలని సీఎం రేపంత్ రెడ్డి కోరారు. ముఖ్యంగా, యంగ్ ఇండియా సూల్స్, ఇతర విద్యా సంస్థల అభివృద్ధికి ...30 వేల కోట్లు- మంజూరు చేయాలని విజ్ఞప్తి చేశారు. తెలంగాణలో సుమారు 90 శాతం ఉన్న బీసీ, ఎస్సీ, ఎస్టీ, మైనారిటీ- వర్గాల పిల్లలకు కార్పొరేట్ స్థాయి విద్యను అందించడమే యంగ్ ఇండియా సూల్స్ పథకం ముఖ్య ఉద్దేశ్యం. రాష్ట్రంలోని 105 శాసనసభ సెయూజికవర్గాల్లో 105 యంగ్ ఇండియా ఇంటిగ్రేటెడ్ సూల్లను నిర్మిస్తున్నామని, ఇప్పటికే నాలుగు పాఠశాలల నిర్మాణ పనులు మొదలయ్యాయని, మిగతా పాఠశాలలకు

సంబంధించి టెండర్లు ముగిశాయని ఆయన తెలిపారు. ఒక్కో పాఠశాలలో 2,560 మంది విద్యార్థులు చదువుకనే అవకాశం ఉందని, మొత్తం 2.70 లక్షల మంది విద్యార్థులు ఈ పాఠశాలల్లో లబ్ధి పొందుతారని చెప్పారు. అత్యాధునిక వసతులు, ల్యాబ్‌లు, స్టేడియాలతో నిర్మించే ఈ 105 యంగ్ ఇండియా ఇంటిగ్రీటెడ్ రెసిడెన్షియల్ సూల్ల నీ రిన్యూలానికి ...21 వేల కోట్లు- ఖర్చు అవుతుందని నిర్ణానం చేశారు. అలాగే, రాష్ట్రంలోని జూనియర్, డిగ్రీ, సాంకేతిక కళాశాలలు, ఇతర ఉన్నత విద్యా సంస్థల్లో ఆధునిక ల్యాబ్‌లు, మౌలిక వసతుల కల్పనకు ...9 వేల కోట్లు- అవసరమని సీఎం తెలిపారు. ఈ నిధుల సమీకరణ కోసం ప్రత్యేక కార్పొరేషన్ ఏర్పాటుకు అనుమతించడంతో పాటు-, పరిమితి నుంచి మినహాయింపు ఇవ్వాలని సీఎం రేపంత్ రెడ్డి కోరారు. విద్యా రంగంపై రాష్ట్ర ప్రభుత్వం చేస్తున్న వ్యయాన్ని పెట్టుబడిగా పరిగణించాలని కూడా ఆయన కేంద్ర మంత్రిని అభ్యర్థించారు.

తొలి త్రైమాసికంలో రెండంకెల వృద్ధి...

తదుపరి కార్యాచరణపై

సీఎం చంద్రబాబు ఫోకస్

అమరావతి **సెప్టెంబర్ 9 ఆంధ్ర ప్రగతి :** సుస్థిర ఆర్థిక వ్యవస్థ సాధించేందుకు వృద్ధి లక్ష్యాలను ఎప్పటికప్పుడు అంచనా వేసుకోవాలని ,త్రైమాసిక ఫలితాలకు తగ్గట్టు తదుపరి కార్యాచరణ ఉండాలని ముఖ్యమంత్రి చంద్రబాబు అధికారులతో అన్నారు. మంగళవారం క్యాంపు కార్యాలయంలో జీఎస్టీపీపై రాష్ట్ర ప్రణాళిక శాఖ సమర్పించిన 2025-26 ఆర్థిక సంవత్సరం మొదటి త్రైమాసిక వృద్ధి అంచనాలను సీఎం పరిశీలించారు. రెండంకెల వృద్ధిపై సంతృప్తి వ్యక్తం చేసిన ముఖ్యమంత్రి, ఈ ఆర్థిక సంవత్సరంలో లక్ష్యంగా పెట్టుకున్న 17.1 శాతం వృద్ధి సాధనకు కృషి చేయాలని అధికారులకు సూచించారు. ఎంత లక్ష్యం నిర్దేశించుకున్నాం,

ఏమేరకు ఫలితాలు సాధించాం అనేది విశ్లేషించుకోవాలన్నారు.

సుదీర్ఘ సముద్రతీరం, పుష్కలంగా జలవనరులు, మెరుగైన మౌలిక వసతులు ఇలా ఎన్నో అంశాలు రాష్ట్రాభివృద్ధికి తోడ్పడతాయని ముఖ్యమంత్రి అధికారులతో అన్నారు. కొన్ని రంగాలు ఎందుకు పురోగతి సాధించడం లేదనే దానిపై కారణాలు తెలుసుకునేందుకు నిపుణులతో ప్రత్యేకంగా అధ్యయనం జరపాలన్నారు. పర్యాటక రంగంలో ప్రస్తుతం సాధించిన 17.08 శాతం పురోగతి సరిపెదనీ... ఈ రంగంలో 25 శాతం వృద్ధికి అవకాశం ఉందన్నారు. వృద్ధిలోనూ అంతర్జాతీయ లక్ష్యాలను అందుకోవాలన్నారు. రైల్వేస్, ట్రాన్స్‌పోర్ట్, హెూటళ్లు, కమ్యూనికేషన్స్, బ్యాంకింగ్, ఇన్సూరెన్స్, రియల్ ఎస్టేట్ వంటి రంగాలపై దృష్టి పెట్టాలని చెప్పారు. శాఖలు, రంగాలు, నియోజకవర్గాల వారీగా జీఎస్టీపీ వివరాలను మరింత లోతుగా సమోదు చేయాలని

అన్నారు. పరిశ్రమల రంగంలో అత్యధిక వృద్ధి జాతీయ సగటును మించి 2025-26 ఆర్థిక సంవత్సరం తొలి త్రైమాసికంలో జీఎస్టీపీలో వృద్ధి సమోదైందని రాష్ట్ర ప్రణాళికా విభాగం అధికారులు ముఖ్యమంత్రికి వివరించారు. దీని విలువ రూ.3,57,894 కోట్లుగా వెల్లడించారు. గత ఏడాది ఇదే కాలంలో రాష్ట్రంలో 9.58 శాతం వృద్ధి సమోదా కాగా, ఈ ఏడాది 10.50 శాతం సాధ్యమైందన్నారు. ఈ ఆర్థిక సంవత్సరం తొలి త్రైమాసికంలో దేశ జీడీపీ వృద్ధి లేటు 8.8 శాతం ఉంటే, దాని కంటే అధికంగా గణనీయమైన ప్రగతిని కనబరచడం రాష్ట్రం అధికంగా బలోపేతమైందనే విషయాన్ని రుజువు చేస్తోందన్నారు. ఏపీ జీఎస్టీపీ వృద్ధిని రంగాలవారీగా పరిశీలిస్తే పరిశ్రమల శాఖలో 11.91 శాతం, సేవల రంగంలో 10.70 శాతం, వ్యవసాయ రంగంలో 9.60 శాతం, జీవీపి 10.76 శాతం వృద్ధి కనిపిస్తోందని తెలిపారు.

17వ ఉపరాష్ట్రపతిగా సీపీరాధాకృష్ణన్

(మొదటి పేజి తరువాయి)

ప్రధానమంత్రి నరేంద్ర మోడీ, ప్రతిపక్షనేత రాహుల్ గాంధీ, లోక్‌సభ స్పీకర్ ఓంబిర్లా, రాజ్యసభానేత జేపీ నద్దా, రాజ్యసభ ప్రతిపక్షనేత మల్లికార్జున ఖర్గే, కాంగ్రెస్ పార్లమెంటరీ నేత సోనియా గాంధీ, కాంగ్రెస్ ఎంపీ ప్రియాంక గాంధీ, ఎస్సీ నేత అభిలేష్ యాదవ్, ఎస్సీపీ ఎంపీ శరద్‌పవర్, సీపీఐ(ఎం) ఎంపీలు జాన్ బ్రిట్టాన్, కె. రాధాకృష్ణన్, అమ్రూరామ్, ఎస్.వెంకటేశ్వన్, కేంద్ర మంత్రులతో సహా వివిధ పార్టీలకు చెందిన 767 మంది ఎంపీలు తమ ఓటు హక్కును వినియోగించుకున్నారు. పోలింగ్ ముగిసిన తరువాత ఓట్ల లెక్కింపు ప్రక్రియ చేపట్టారు. అనంతరం ఉపరాష్ట్రపతి ఎన్నిక రిటర్నింగ్ అధికారి, రాజ్యసభ సెక్రెటరీ జనరల్ పీసీ మోడీ ఫలితాలను వెల్లడించారు. మొత్తం 767 మంది ఎంపీలు తమ ఓటు హక్కును వినియోగించుకున్నారని, 98.2 శాతం ఓట్లు పోలయ్యాయని అన్నారు. అందులో 752 ఓట్లు చెల్లుబాటు కాగా, 15 ఓట్లు చెల్లనివిగా పీసీ మోడీ తెలిపారు. ఎంపీ ఓటు వేయడానికి నిరాకరించడంతో ఒక పోస్టల్ బ్యాలెట్ రద్దు చేసినట్లు పేర్కొన్నారు. రాధాకృష్ణన్‌కు మొదటి ప్రాధాన్యత ఓట్లు 452 రాగా, బి. సుదర్శన్ రెడ్డికి 300 ఓట్లు వచ్చాయని తెలిపారు. దేశ ఉపరాష్ట్రపతి పదవికి సీపీ రాధాకృష్ణన్ ఎన్నికైనట్లు ప్రకటించారు. అనంతరం ఎన్నికల ఫలితాలను కేంద్ర ఎన్నికల సంఘానికి అందజేస్తామని పీసీ మోడీ తెలిపారు.

రాధాకృష్ణన్‌కు పలువురు అభినందనలు

దేశ 17వ ఉపరాష్ట్రపతిగా గెలుపొందిన సీపీ రాధాకృష్ణన్‌కు పలువురు ప్రముఖులు అభినందనలు తెలిపారు. రాష్ట్రపతి డ్రౌపది ముర్ము, ప్రధానమంత్రి నరేంద్ర మోడీ, ప్రతిపక్షనేత మల్లికార్జున ఖర్గే, కేంద్ర మంత్రులు రాజ్‌నాథ్ సింగ్, అమిత్ షాతో పాటు ఇతర కేంద్ర మంత్రులు, పార్లమెంట్ సంప్రదాయాలను రాధాకృష్ణన్ కాపాడతారని, ప్రతిపక్షాలకు సరైన సమయం కేటాయిస్తారని ఆశిస్తున్నానని ఖర్గే అన్నారు.

ఎసిబి కస్టడీకి ఐపిఎస్ సంజయ్

(మొదటి పేజి తరువాయి)

న్యాయవాది సమక్షంలో విచారణ జరపాలని స్పష్టం చేసింది. విచారణకు ముందు, తర్వాత వైద్య పరీక్షలు నిర్వహించాలని సూచించింది. 11వ తేదీ సాయంత్రం విచారణ ముగిసిన తర్వాత కోర్టులో హాజరుపరచాలని ఆదేశాల్లో పేర్కొంది. ఇటీవల సంజయ్‌ను 3 రోజుల పాటు- కస్టడీకి తీసుకుని గొల్లపూడి ఏసీబీ కార్యాలయంలో అధికారులు విచారించారు. విచారణకు అతను సహకరించకపోవటంతో రెండోసారి నాలుగు రోజుల కస్టడీ కోరుతూ పిటిషన్ దాఖలు చేశారు. విచారణ జరిపిన ఏసీబీ కోర్టు రెండు రోజులకు అనుమతించిచ్చింది. ప్రభుత్వ నిధుల దుర్వినియోగం కేసులో సంజయ్ ఏసీబీ కోర్టులో ఇటీ-వల లొంగిపోయారు. రూ.1.5 కోట్ల నిధులు అవకతవకలు జరిగిాయని ఏసీబీ అధికారులు ఆయనపై కేసు సమోదు చేసిన విషయం తెలిసిందే. ప్రస్తుతం విజయవాడ జిల్లా జైలులో జ్యూడీషియల్ రిమాండ్‌లో ఉన్నారు.

నాలుగు దశల్లో ఎపిలో స్థానిక ఎన్నికలు

(మొదటి పేజి తరువాయి)

ఎన్నికల నిర్వహణకు చట్టంలో ఉన్న వెసులుబాట్ల మేరకు ఏర్పాట్లు- చేయాలని భావిస్తోంది. ఈ మేరకు పంచాయతీరాజ్, పురపాలక శాఖ కమిషనర్లకు రాష్ట్ర ఎన్నికల కమిషనర్ నీలం సాహ్ని ఇటీవల లేఖలు రాశారు. నగర పాలక, పురపాలక సంస్థలు, నగర పంచాయతీల్లో కార్పొరేటర్లు, కౌన్సిలర్ల పదవీ కాలం 2026, మార్చిలో.. అలాగే సర్పంచల పదవీ కాలం సైతం వచ్చే ఏడాది ఏప్రిల్‌లో ముగియనుంది. దీంతో మూడు నెలలు ముందే ఎన్నికల నిర్వహణకు ఏర్పాట్లు- చేయాలని రాష్ట్ర ఎన్నికల కమిషనర్ తన లేఖలో తెలిపారు. షెడ్యూల్ మేరకు 2025 అక్టోబర్ 15లోగా వార్డుల పునర్విభజన, రిజర్వేషన్ల పక్రియ పూర్తి చేయాలి. అక్టోబర్ 16 నుంచి నవంబర్ 15లోగా వార్డుల వారీగా ఓటర్ల జాబితాను నిర్మించి చేసే ప్రచురించాలి. నవంబర్ 1 నుంచి 15వ తేదీలోగా ఎన్నికల అధికారుల నియామకం పూర్తి చేయాలి. నవంబర్ 16 నుంచి 30లోగా పోలింగ్ కేంద్రాలు ఖరారు, ఈవీఎంలు సిద్ధం చేయడం, సేకరణ వంటివి పూర్తి చేయాలి. డిసెంబర్ 15లోపు రిజర్వేషన్లు ఖరారు చేయాలి. డిసెంబర్ చివరి వారంలో రాజకీయ పార్టీలతో సమావేశాలు నిర్వహించాలి. చివరకు అంటే.. 2026 జనవరిలో ఎన్నికల నోటిఫికేషన్ జారీ చేసి.. అదే నెలలో ఫలితాలు ప్రకటించాల్సి ఉంటుంది.

మావోయిస్ట్ జాతీయ ప్రధాన కార్యదర్శిగా తిరుపతి

తిరుపతి అలియాస్ దేవేజ్ స్వస్థలం కోరుట్ల

ఖమ్మం. **సెప్టెంబర్ 9 ఆంధ్ర ప్రగతి** మావోయిస్టు పార్టీ జాతీయ ప్రధాన కార్యదర్శిగా జగిత్యాల జిల్లా కోరుట్ల పట్టణానికి చెందిన తిపిరి తిరుపతి అలియాస్ దేవ్‌జీని ఆ పార్టీ కేంద్ర కమిటీ- సభ్యులు ఎన్నుకున్నట్లు- సమాచారం. ఈ మేరకు మావోయిస్టు పార్టీ అధికారిక నియామక లేఖ విడుదల చేసినట్లు- ప్రచారం జరిగినా, ఆ లేఖ వెలుగులోకి రాలేదు. అయితే ఈ నియామక విషయం మంగళవారం ప్రచారంలోకి వచ్చింది. మావోయిస్టు జాతీయ ప్రధాన కార్యదర్శి సంతాల కేశవరావు ఇటీవల ఎన్ఫోర్స్‌బల్డ్ మరణించిన అనంతరం కొద్ది నెలలగా మావోయిస్టు దళపతి నియామకం జరగలేదు. శ్రీకాకుళం జిల్లాకు చెందిన సబాల అనంతరం, తాజాగా తెలంగాణ దళిత కుటుంబానికి చెందిన తిరుపతి నియామకం వెలుగులోకి వచ్చింది. మావోయిస్టు పార్టీలో తెలుగు రాష్ట్రాలకు చెందిన ఎందరో దళ సభ్యులు కీలక నాయకులుగా పనిచేసిన చరిత్ర ఉంది. తాజాగా మళ్లీ తెలుగువాడే మావోయిస్టు పార్టీ దళపతిగా అవకాశం లభించడం ప్రత్యేకతను సంతరించుకుంది. మావోయిస్టు పార్టీ నూతన జాతీయ ప్రధాన కార్యదర్శి తిపిరి తిరుపతి అలియాస్ దేవ్‌జీ... సంజీవ్, చేతన్, రామన్న, దేవ్‌జీ అనే పేర్లతో దళంలో కీలక బాధ్యతలు పోషించారు. అయితే చిరకాలంగా దళంలో దేవ్‌జీ అనే పేరే వాడటంతో ఉంది. కోరుట్ల ప్రభుత్వ జూనియర్ కళాశాలలో ఇంటర్మీడియల్ విద్యాభ్యాసం సమయంలో ఆర్ఎస్ యూ అధ్యక్షునిగా తిరుపతి పనిచేశారు. అనంతరం 1983లో కరీంనగర్ ఎస్ఆర్ఆర్ కళాశాలలో డిగ్రీ అడ్మిషన్ తీసుకున్నారు. 1984లో ఆయనను పోలీసులు అరెస్టు చేసి రిమాండ్‌కు తరలించగా,ఔయిలోపై ఇంటికి వచ్చిన తిరుపతి అద్యతేవ్‌ను కలిసి వస్తానని వెల్లీ, మళ్లీ ఇంతవరకు తిరిగి రాలేదు. దళంలోకి వెళ్లిన తర్వాత కుటుంబ సభ్యులు ఆయన్ని కలవాలని ఎంత ప్రయత్నించినా వీలు కాలేదు. ఆయన కూడా స్వగ్రామానికి రావడానికి, బంధవులకు కలవడానికి ప్రయత్నించలేదు.దళంలో చేరిన తిరుపతి మొదట మహారాష్ట్రలోని గడిచిరోలి జిల్లా కార్యదర్శిగా సంజీవ్ పేరుతో పనిచేశారు.

నిందితులను ప్రాసిక్యూట్ చేయటానికి అనుమతివ్వండి

(మొదటి పేజి తరువాయి)

ఆధారాలను నిందితుల నుంచి సేకరించటం జరిగిందని ఈ సందర్భంగా లేఖలో ఏసీబీ అధికారులు పేర్కొన్నట్లు తెలిసింది. గత బీఆర్ఎస్ ప్రభుత్వ హయాంలో ఈ-కార్ రేసింగ్‌ను నిర్వహించిన విషయం తెలిసందే. కాగా దీని నిర్వహణ కోసం ఇంగ్లాండ్‌కు చెందిన కంపెనీకి రూ.54 కోట్లను చెల్లించారనీ, అయితే ఇందుకు ప్రభుత్వపరమైన నిబంధనలు, మార్గదర్శకాలను ఏ మాత్రమూ పట్టించుకోలేదని కూడా వివరించినట్లు సమాచారం. ముఖ్యంగా హెచ్ఎండిఏ నుంచి కార్ రేసింగ్‌ను నిర్వహించటానికి గానూ రూ.54 కోట్ల నేర చెల్లింపులు జరిపారనీ, ఈ విషయంలో ఆర్మీలు నుంచి ఎలాంటి అనుమతులు పొందలేదనీ, అందుకు గానూ రూ.7 కోట్లను జరిమానాగా ఆర్మీల రాష్ట్ర ప్రభుత్వానికి విధించిందని కూడా పేర్కొన్నారుని తెలిసింది. కాగా కాంగ్రెస్ ప్రభుత్వం అధికారంలోకి వచ్చాక దీనిపై సమగ్ర విచారణ జరపాలని ఏసీబీని ఆదేశించింది. రంగంలోకి దిగిన ఏసీబీ అధికారులు దర్శాపును చేపట్టి ఈ-కార్ రేసింగ్‌తో సంబంధమన్న అప్పటి రాష్ట్ర మునిసిపల్ వ్యవహారాల శాఖ మంత్రి, ప్రస్తుత బీఆర్ఎస్ వర్గింగ్ షైనిడెంట్ తేజీఆరెను ప్రధాన నిందితుడిగా, అప్పటి హెచ్ఎండిఏ డైరెక్టర్, ప్రస్తుత సీనియర్ ఐఎఎస్ అధికారి ఆరవిండ్ కుమార్‌ను రెండో నిందితుడిగా, హెచ్ఎండిఏ ఎస్ఎఫ్ఓ. బి.రెడ్డిని మూడో నిందితుడిగా పేర్కొంటూ ఎఫ్ఐఆర్‌ను కూడా సమోదు చేసింది. పైన పేర్కొ న్నవారితో పాటు ఈ-కార్ రేసింగ్‌ను నిర్వహించిన ఇంగ్లాండ్ కంపెనీ నెక్స్ ఔన్ సీఈఓ. కిరణ్‌లను కూడా విచారించింది. మొత్తమీద తాము ఎఫ్ఐఆర్ సమోదు చేసిన నిందితులను ప్రాసిక్యూట్ చేయటానికి అనుమతులివ్వాలని తాజాగా ప్రభుత్వానికి ఏసీబీ అధికారులు లేఖ రాసినట్లు తెలిసింది. దీనిపై ప్రభుత్వం ఇచ్చే అనుమతి కోసం ఏసీబీ అధికారులు ఎదురు చూస్తున్నట్లు సమాచారం.

ప్రజాసంక్షేమం, అభివృద్ధి లక్ష్యంగా పాలన

జగన్ ప్యాలెస్ నుంచి బయటకు వస్తే మంచిది

నేటి అనంత సభ ఏర్పాట్లు పరిశీలించిన అనిత -సీమలో వైకాపా కనుమరుగేనన్న కేశవ్



అనంతపురం, సెప్టెంబర్ 9 (ఆర్ఎన్ఎ): ప్రజా సంక్షేమం, అభివృద్ధి లక్ష్యంగా కూటమి ప్రభుత్వం పని చేస్తోందని ఏపీ హోం శాఖ మంత్రి వంగలపూడి అనిత అన్నారు. మాజీ సీఎం జగన్ రెడ్డి ప్యాలెస్ నుంచి బయటకు వస్తే పూర్తి వాస్తవాలు తెలుస్తాయని.. అంతేగానీ తప్పుడు ప్రచారాలు చేస్తే మాత్రం సహించేది లేదని స్పష్టం చేశారు. ఆంధ్రప్రదేశ్ కూటమి ప్రభుత్వం బుధవారం అనంతపురంలో సూపర్ సిక్స్ సూపర్ హిట్ భారీ బహిరంగ సభను నిర్వహించనుంది. ఈ నేపథ్యంలో ఏపీ హోం శాఖ మంత్రి వంగలపూడి అనిత సభా ఏర్పాట్లను దగ్గరుండి పర్యవేక్షిస్తున్నారు. సభా ప్రాంగణం వద్ద ఏర్పాటు- చేసిన కమాండ్ కంట్రోల్ రూమ్లో ఏర్పాట్లను పరిశీలించారు. డ్రోన్ వ్యవస్థ ద్వారా తొలిసారిగా భద్రతా ఏర్పాట్లను పర్యవేక్షించారు. ఈ సందర్భంగా హోంమంత్రి అనిత మాట్లాడుతూ.. 6 వేల మంది పోలీసులతో సూపర్ 6 సూపర్ హిట్ సభకు పటిష్ట భద్రత ఏర్పాటు- చేసినట్లు- తెలిపారు. 15 నెలల్లో రాష్ట్రంలో మాదక ద్రవ్యాల సరఫరాను పూర్తిగా నియంత్రించామన్నారు. సోపల్ మీడియా నియంత్రణకు త్వరలోనే చట్టం రాబోతోందని మంత్రి పేర్కొన్నారు. ఫేక్ ప్రచారాలు చేసే వారిని ఖచ్చితంగా నియంత్రిస్తామన్నారు. అనంతరం, పార్లెంట్ ప్రదేశాలతోపాటు- వీఐపీల భద్రతా ఏర్పాట్ల వివరాలను అధికారుల నుంచి అడిగి తెలుసుకున్నారు. అలాగే, సభ కారణంగా ఎక్కడా ట్రాఫిక్ జామ్ కాకుండా చర్యలు తీసుకోవాలని అధికారులకు మంత్రి అనిత కీలక ఆదేశాలు జారీ చేశారు. అరాచకం, విధ్వంసానికి జగన్.. అభివృద్ధి, సంక్షేమానికి చంద్రబాబు కేరాఫ్ అడ్రస్ అని మంత్రి పయ్యావుల కేశవ్ అన్నారు. రాయలసీమ ప్రాంతంలో వైకాపా పూర్తిగా పట్టుకోలేకపోయిందని చెప్పారు.

అనంతపురంలో బుధవారం 'సూపర్ సిక్స్- సూపర్ హిట్' విజయోత్సవ సభ నిర్వహించనున్న నేపథ్యంలో మీడియాతో ఆయన మాట్లాడారు. తెదేపాకు పట్టున్న రాయలసీమలో మరింత పట్టుబిగించేలా సభ జరుగుతోంది. గతంలో ఎన్టీఆర్.. ఇప్పుడు చంద్రబాబు, బాలకృష్ణ రాయలసీమ నుంచి ప్రాతినిధ్యం వహించారు. సభకు వచ్చే ప్రజలకు ఎలాంటి ఇబ్బందులు లేకుండా ఏర్పాట్లు చేశామని పయ్యావుల తెలిపారు. రానున్న రోజుల్లో రాయలసీమలో వైకాపా జీరోకి వడిపోనుందని ఎమ్మెల్యే అమిలినేని సురేంద్రబాబు అన్నారు. పులివెందుల, ఒంటిమిట్ట జడ్పీటీ-సీ ఎన్నికల దెబ్బ నుంచి వైకాపా ఇంకా కోలుకోలేదు. సూపర్ 6.. సూపర్ హిట్ సభకు అనంతపురం ఆతిథ్యం ఇవ్వడం సంతోషం. జగన్ అరాచకాలపై ప్రజలకు ఇంకా కోపం పోలేదని సురేంద్రబాబు అన్నారు.

లెగసి వ్యర్థాల నిర్వహణ ప్లాంట్ ను పరిశీలించిన మున్సిపల్ మంత్రి.



ఆంధ్ర ప్రగతి డోన్ సెప్టెంబర్ 09: డోన్ పట్టణంలోని లెగసి వ్యర్థ నిర్వహణ ప్లాంట్ ను డోన్ శాసనసభ్యులు కోట్ల జయ సూర్య ప్రకాష్ రెడ్డి మరియు ఆంధ్రప్రదేశ్ పురపాలక మరియు పట్టణాభివృద్ధి శాఖ మంత్రివర్యులు పొంగూరు నారాయణ స్వయంగా సందర్శించి పరిశీలించారు. పట్టణ ప్రజల శ్రేయస్సు, పర్యావరణ పరిరక్షణ, పరిశుభ్రత కోసం చేపట్టిన ఈ కార్యక్రమం యొక్క ప్రగతిని వివరంగా తెలుసుకుని, అధికారులు మరియు సిబ్బందికి అవసరమైన సూచనలు చేశారు. డంప్ యార్డ్ పరిసర ప్రాంతాల్లో శుభ్రత, కాలుష్య నియంత్రణ చర్యలు, భవిష్యత్తులో తీసుకోవాల్సిన మరన్ని అభివృద్ధి చర్యలపై చర్చించారు. ఈ సందర్భంగా ప్రజల అవసరాలను దృష్టిలో ఉంచుకొని ఆధునిక సాంకేతికతను వినియోగించి వ్యర్థ నిర్వహణ వ్యవస్థను మరింత సమర్థవంతంగా అమలు చేయాలని అధికారులను ఆదేశించారు. ప్రజలకు పరిశుభ్రమైన మరియు ఆరోగ్యకరమైన వాతావరణం కల్పించడానికి ప్రభుత్వం కట్టుబడి ఉందని మంత్రి తెలిపారు. డోన్ మున్సిపాలిటీ అభివృద్ధి పనులకు అవసరమైన నిధులను కేటాయించాలని మంత్రి ని డోన్ శాసనసభ్యులు కోట్ల జయ సూర్య ప్రకాష్ రెడ్డి విజ్ఞప్తి చేశారు. దీనిపై మంత్రి స్పందిస్తూ, నారా చంద్రబాబు నాయుడు తో చర్చించి తక్షణమే అవసరమైన నిధులను మంజూరు చేస్తామని హామీ ఇచ్చారు.

పిఎస్ఆర్ కు దక్కని ఊరట

మరో ఆరు నెలల సస్పెన్షన్ -ఉత్తర్వులు జారీచేసిన ప్రభుత్వం



అమరావతి, సెప్టెంబర్ 9 ఆంధ్ర ప్రగతి సీనియర్ ఐపీఎస్ అధికారి పీఎస్ఆర్ ఆంజనేయులుకు ప్రభుత్వం మళ్లీ షాక్ ఇచ్చింది. ఆయనపై విధించిన సస్పెన్షన్ ను మరో ఆరు నెలల పాటు పొడిగించింది. అందుకు సంబంధించిన ఉత్తర్వులను ప్రభుత్వ ప్రధాన కార్యదర్శి కె. విజయానంద్ మంగళవారం జారీ చేశారు. ముంబైకి చెందిన నటి కుమారి కాదంబరి జతానికి వ్యతిరేకంగా నమోదైన కేసులో ఐపీఎస్ అధికారి.. అధికార దుర్వినియోగానికి పాల్పడినట్లు- గతంలో నిర్ధారణ అయిన సంగతి తెలిసిందే. అయితే పీఎస్ఆర్ ఆంజనేయులు సస్పెన్షన్ పై రివ్యూ కమిటీ.. సెప్టెంబర్ 2వ తేదీన సమావేశమైంది. అందులో భాగంగా జతాని కేసులో తాజా పరిణామాలను ఈ రివ్యూ కమిటీ- పరిశీలించింది. సస్పెన్షన్ ఎత్తి వేస్తే.. ఈ కేసును ఆయన అనంతపురం చేసి అవకాశాలున్నాయని ఈ రివ్యూ కమిటీ ఏకాభిప్రాయం వ్యక్తం చేసింది. దీంతో ఆయన సస్పెన్షన్ ను మరో ఆరు నెలలపాటు- పొడిగించాలని ప్రభుత్వానికి రివ్యూ కమిటీ సిఫార్సు చేసింది. దీంతో అందుకు అనుగుణంగా సీఎన్ కె. విజయానంద్ ఉత్తర్వులు జారీ చేశారు. ఈ నేపథ్యంలో 2026, మార్చి 8 వ తేదీ వరకు పీఎస్ఆర్ ఆంజనేయులుపై సస్పెన్షన్ పొడిగించినట్లు అయింది. ఇక ఇదే కేసులో ఐపీఎస్ అధికారి కాంతి రాణా టాటాపై ఇప్పటికే ప్రభుత్వం సస్పెన్షన్ వేటు- వేసింది. ఆయనపై కూడా మరో ఆరు నెలల పాటు- పొడిగించింది. రాణా టాటాపై ఉన్న సస్పెన్షన్ వేటు- ఎత్తి వేస్తే.. ఈ కేసుపై ప్రభావం చూపే అవకాశం ఉందని రివ్యూ కమిటీ- తన సమావేశంలో అభిప్రాయపడింది. ఇదే కారణాన్ని ప్రభుత్వానికి వివరించింది. దాంతో కాంతి రాణా టాటాపై సైతం ప్రభుత్వం సస్పెన్షన్ పొడిగించింది. దీంతో 2026, మార్చి 8వ తేదీ వరకు ఆయనపై సస్పెన్షన్ విధించింది.

ప్రతి రైతుకు యూరియా అందజేస్తాం.

మండల వ్యవస్థాయాధికారి నాగేశ్వర్ రెడ్డి.



ఆంధ్ర ప్రగతి మహానంది సెప్టెంబర్ 09: రైతులు యూరియా కోసం ఎటువంటి ఆందోళన చెందవద్దని, రైతు సేవా కేంద్రాలు, ప్రైవేటు డీలర్ల ద్వారా అందజేస్తామని మండల వ్యవసాయాధికారి నాగేశ్వర్ రెడ్డి పేర్కొన్నారు. మంగళవారం మహానంది మండలం గాజులపల్లి గ్రామంలోని రైతు సేవా కేంద్రంలో పాలం విలుస్తుంది కార్యక్రమం నిర్వహించారు. రైతులు సాధారణ యూరియాకు బదులు నానో యూరియాను వాడాలన్నారు. నానో యూరియా వాడుట ద్వారా పంటకు 80 శాతం నత్రజని అందుతుందని, దీని పంటపై నేరుగా విచికారి చేస్తూ కాబట్టి పంట అన్ని భాగాలకు ఇది సులభంగా చేరుతుందన్నారు. పర్యావరణ కాలుష్యం తగ్గుతుందని, నేల ఆరోగ్యాన్ని కాపాడుకోవచ్చునని, ఖర్చు కూడా తగ్గించుకోవచ్చు అన్నారు. అనంతరం గ్రామంలో ప్రతి రైతు ఇంటికి తిరుగుతూ యూరియా అందిండా లేదా ఏమైనా సమస్యలు ఉన్నాయా అని అడిగి తెలుసుకున్నారు. ప్రతి రైతుకు యూరియా అందాలనేది రాష్ట్ర ప్రభుత్వ లక్ష్యం అన్నారు. ప్రతి రైతు తప్పనిసరిగా పంట సమయా , ఆఖరి సెప్టెంబర్ 30వ తేదీ లోపల చేయించుకోవాలని తెలిపారు. ఈ కార్యక్రమంలో వ్యవసాయ విస్తరణ అధికారులు శ్రీనివాస రెడ్డి, వెంకటేశ్వర్లు, గ్రామ ఉద్యోగ అధికారి విశ్వద రైతులు పాల్గొన్నారు.

యూరియాకు బదులు గా నానో యూరియాను వాడండి.

నానో యూరియా పై రైతులకు అవగాహన. మండల వ్యవసాయ అధికారి సుధాకర్.



ఆంధ్ర ప్రగతి శిరివెళ్ళ సెప్టెంబర్ 09: శిరివెళ్ళ గ్రామ పంచాయతీ పరిధిలోని వెంకటేశ్వరపురం గ్రామం నందు మంగళవారం నానో యూరియా పైన అవగాహన కార్యక్రమం, మండల వ్యవసాయ అధికారి సుధాకర్ ఆధ్వర్యంలో నిర్వహించారు. ఈ కార్యక్రమంలో భాగంగా గ్రామ రైతుల సమక్షంలో రైతు పొలం నందు నానో యూరియా ను (స్ప్రే) చేపించి వారికి నానో యూరియా పైన అవగాహన కల్పించారు. ప్రతి రైతు యూరి యా బదులుగా నానో యూరి యాను వాడవలసిందిగా వ్యవసాయ అధికారి సుధాకర్ కోరారు. అలాగే యూరియాతో పోలిస్తే నానో యూరియా వలన కలుగు లాభములను వివరించుట కొరకు డెమో కార్యక్రమం నిర్వహించడం జరిగిందని అన్నారు. కార్యక్రమంలో మండల వ్యవసాయ అధికారి సుధాకర్, సిరివెళ్ళ గ్రామ వ్యవసాయ సహాయకులు, గ్రామ రైతులు పాల్గొన్నారు.

యోగానుష్ఠానం వల్ల జీవన్ముక్తి లభిస్తుంది.


కీర్తిరాజుదాస్, ఇస్కాన్ ధర్మ ప్రచారకులు. మండ్రెంలో ఘనంగా ప్రారంభమైన తిదిదే ధార్మిక కార్యక్రమాలు.



ఆంధ్ర ప్రగతి జూపాడుబండ్ల సెప్టెంబర్ 09: యోగానుష్ఠానం వల్ల ఆత్మసాక్షాత్కారంతోపాటు, జీవన్ముక్తి లభిస్తుందని అప్పడే మానవజన్మకు సార్వత్రిక చేకూరుతుందని ఇస్కాన్ ధర్మ ప్రచారకులు కీర్తి రాజుదాస్ అన్నారు. తిరుమల తిరుపతి దేవస్థానములు హిందూ ధర్మ ప్రచార పరిషత్ ఉమ్మడి కర్నూలు జిల్లా శాఖ ఆధ్వర్యంలో జూపాడు బండ్ల మండలం గ్రామంలోని ఈ రుక్మిణీ పాండురంగ స్వామి దేవస్థానం నందు ధార్మిక కార్యక్రమాలు ప్రారంభమయ్యాయి. ఇందులో భాగంగా మొదటి రోజు శ్రీమద్రామాయణంపై ధార్మిక ప్రవచనం చేశారు. తదనంతరం స్థానిక భజన మండలిచే భజన కార్యక్రమాలు నిర్వహించారు. ఈ సందర్భంగా హిందూ ధర్మ ప్రచార పరిషత్ ఉమ్మడి కర్నూలు జిల్లా శాఖ కార్యనిర్వాహకులు డాక్టర్ మల్లు వేంకటరెడ్డి మాట్లాడుతూ ధార్మిక వ్యాప్తిలో భాగంగా బదురోజులపాటు శ్రీమద్రామాయణము, మహాభారతం, భగవద్గీతలపై ధార్మిక ప్రవచనాలు, స్థానిక భజన మండలిచే భజన కార్యక్రమాలు, శుక్రవారం గోపూజ మరియు కుంకుమార్చన కార్యక్రమాలు ఏర్పాటు చేసినట్లు తెలిపారు. ఈ కార్యక్రమంలో శ్రీ రుక్మిణి పాండురంగ స్వామి దేవస్థానం ధర్మక్షర పొలిమేర హనుమంతరావు, ధర్మ ప్రచారమండలి సభ్యులు పి. రామచంద్రుడు, ఎ. శివశంకర్ రెడ్డి, మాకం కుమారస్వామి, విశ్వనాథం నారాయణ, కృష్ణయ్య, గానుగ శంకరయ్య, శ్రీ రామేశ్వర్ రెడ్డి, బాలమ్మ పార్వతిదేవి, మల్లికార్దేవి, రోశమ్మ సుంకులమ్మ, శేషమ్మ, మణి, పద్మావతమ్మతో పాటు పెద్ద సంఖ్యలో భక్తులు పాల్గొన్నారు.

శ్రీశైలంలో డ్రోన్ కలకలం..

ప్రధాన ఆలయపై చక్కర్లు కొట్టిన డ్రోన్.



ఆంధ్రప్రదేశ్ శ్రీశైలం సెప్టెంబర్ 09: శ్రీశైలం ఆలయం దగ్గర మరోసారి భద్రతా వైఫల్యం బయటపడింది. రాత్రి సమయంలో శ్రీశైలం ప్రధాన ఆలయంపై డ్రోన్లు చక్కర్లు కొట్టాయి. అనుమతిలేని డ్రోన్ ఆలయంపై చక్కర్లు కొడుతున్నా సెక్యూరిటీ సిబ్బంది పసిగట్టకపోవడం గమనార్హం. శ్రీశైలం ప్రధాన ఆలయంపై డ్రోన్ ఎగురుతున్న వీడియోలు వైరల్ కావడంతో విషయం తెలిసింది. సోమవారం (సెప్టెంబర్ 8) రాత్రి సమయంలో శ్రీశైలం ప్రధాన ఆలయం పై డ్రోన్ చక్కర్లు కొట్టింది. అనుమతిలేని డ్రోన్ చక్కర్లు కొట్టినా ఆలయ సెక్యూరిటీ సిబ్బంది గుర్తించలేదు. డ్రోన్ వీడియోలు సోషల్ మీడియాలో ప్రత్యక్షం కావడంతో అలర్ట్ అయ్యారు ఆలయ సి ఎస్ ఓ. ఎవరైనా యాత్రికులు డ్రోన్ ఆపరేట్ చేశారా..? లేక వేరే కారణాలు ఏమైనా ఉన్నాయన్న అనుమానాలు వ్యక్తం చేస్తున్నారు అధికారులు. పోలీసుల సహాయంతో వివరాలు సేకరించి చర్యలు తీసుకుంటాం ఆలయ అధికారులు చెబుతున్నారు.

మాతృభూమికి కళార్చన ఉత్సవాలలో వ్యాసరచన పోటీలకు విశేష స్పందన.

తెలుగు, ఆంగ్ల, హిందీ భాష లలో జూనియర్, సీనియర్ విభాగాలలో వ్యాస రచన పోటీలు.

బుధవారం జూనియర్,సీనియర్ విభాగాలలో తెలుగు,ఆంగ్ల భాషలలో వక్రత్వ పోటీలు.

ఆంధ్ర ప్రగతి నంద్యాల సెప్టెంబర్ 09: కళారాధన నంద్యాల ఆధ్వర్యంలో, నంద్యాల లయన్స్ క్లబ్, ఐఎంఏ సంయుక్త నిర్వహణలో, రాష్ట్ర సాంస్కృతిక శాఖ సృజనాత్మక సంస్కృతి సమితి సహకారంతో నిర్వహిస్తున్న మాతృభూమికి కళార్చన పోటీలలో భాగంగా మంగళ వారం తెలుగులో “ స్వర్ణాంధ్ర- ఆంధ్రప్రదేశ్ అభివృద్ధికి మీ ఆలోచనలు “ అంశంపై, ఆంగ్లంలో “సమాజంలో పెరుగుతున్న అవినీతి, దాని ప్రభావం, ఎలా నిరోధించాలి” అంశంపై, హిందీలో “ స్ఫూర్తి కలిగించే నచ్చిన గొప్ప దేశ నాయకుని జీవిత విశేషాలు “ అన్న అంశంపై వ్యాసరచన పోటీలు జూనియర్ ,సీనియర్ విభాగాలలో నిర్వహించారు. 500 మంది వివిధ పాఠశాలలకు చెందిన విద్యార్థులు వ్యాసరచన పోటీలలో పాల్గొన్నారు.కళారాధన ప్రధాన కార్యదర్శి



డాక్టర్ రవి కృష్ణ, సహాయ కార్యదర్శి డిసిపి శర్మ, లయన్స్ క్లబ్ అధ్యక్షులు సోమేసుల నాగరాజు, కోశాధికారి అమిదేల జనార్దన్, కళారాధన సభ్యులు మజిద్, మధు వెంకటేశ్వర్లు,సూర్య, ఇస్మాయిల్ పోటీలు పర్యవేక్షించారు.

బుధ, గురు వారాలలో నిర్వహించే పోటీలు: తెలుగు, ఆంగ్ల భాషలలో జూనియర్, సీనియర్



విభాగాలలో వక్రత్వ పోటీలు. ఉదయం 10 గంటలకు తెలుగులో “విద్యార్థి దశలో చదువుతో పాటు కలలు మరియు క్రీడల ప్రాధాన్యత” మధ్యాహ్నం 2 గంటలకు ఆంగ్లంలో” కృత్రిమ మేధ ప్రయోజనాలు, దుష్పరిణామాలు” అన్న అంశంపై, హిందీలో గురువారం 12 గంటలకు “దేశ రక్షణలో సైనికుల త్యాగ నిరతి” అంశంపై వక్రత్వ పోటీలు జరుగుతాయి.

కుందూనదిలో కృత్రిమ వరదలను నిలవరించండి.

వెలుగోడు రిజర్వాయర్ స్పిల్ గేట్ల నుండి గాలేరు నదిలోకి నీటి విడుదల తక్షణమే ఆపండి.

నంద్యాల జిల్లా కలెక్టర్ కు విజ్ఞప్తి చేసిన బొజ్జా దశరథరామిరెడ్డి.

ఆంధ్రప్రదేశ్ నంద్యాల సెప్టెంబర్ 09: పోతిరెడ్డిపాడు హెడ్ రెగ్యులేటర్ నుండి విడుదల చేస్తున్న కృష్ణా జలాలలో నగానికిపైగా కుందూనదిలోనికి విడుదల చేయడం వలన కృత్రిమ వరదలతో రైతుల పంట పొలాలు జలమయం అవుతున్నాయని, ఇప్పటికైనా కుందూనదిలోకి విడుదల చేసే నీటిని గణనీయంగా తగ్గించాలని మంగళవారం నాడు కలెక్టర్ కార్యాలయంలో నంద్యాల జిల్లా కలెక్టర్ రాజకుమారి గారిని రాయలసీమ సాగునీటి సాధన సమితి అధ్యక్షులు బొజ్జా దశరథరామిరెడ్డి కలిసి విన్నవించారు. రాయలసీమ సాగునీటి సాధన సమితి కార్యవర్గ సభ్యులతో, వరద నీటితో ముంపుకు గురైన పాములపాడు, కోవెలకుంట్ల, పెద్దముడియం మండల రైతు ప్రతినిధులతో కలిసి బొజ్జా దశరథరామిరెడ్డి కలెక్టర్ ని కలిశారు. కుందూనదిలో వరదలతో పాటు, బనకచర్ల క్రాస్ రెగ్యులేటర్ నుండి గోరుకల్లు రిజర్వాయర్ వరకు కృష్ణా జలాలను తీసుకొని పోయే ప్రధాన కాలువ సామర్థ్యాన్ని 22,000 క్యూసెక్కులకు పెంచినప్పటికీ, కొన్ని వంతెనలు, ఆక్సడెక్కుల నిర్మాణాలు పూర్తి కాకపోవడం వల్ల 10,000 క్యూసెక్కులకు మించి నీటిని తరలించలేని పరిస్థితిలో కూడా 13,000 క్యూసెక్కుల నీటిని తరలించడంతో పాములపాడు మండలంలో పొలాలు మునగడం, జోము ఉండటంతో వేలాది ఎకరాలలో రైతులు నష్టపోతున్న విషయాన్ని కలెక్టర్ దృష్టికి బొజ్జా తీసుకుని వచ్చారు. ఈ వరదల వల్ల పంట నష్టపోవడం, ఉప్పులం పొంగడంతో వ్యవసాయానికి పనికిరాకుండా పోవడం, పొలాలు కోతలకు గురవడం



తదితర ఇబ్బందుల వలన రైతులు ఆర్థికంగా తీవ్రంగా నష్టపోతున్న విషయాలను కూడా కలెక్టర్ దృష్టికి బొజ్జా తీసుకొచ్చారు. కుందూనదిలోకి నీటి విడుదలను తగ్గించడానికి జలవనరుల శాఖ అధికారులకు, మరియు ముంపు వలన నష్టపోయిన రైతులకు నష్టపరిహారం ఇచ్చేలాగా రెవెన్యూ అధికారులకు తగిన ఆదేశాలు ఇవ్వాలని బొజ్జా ఈ సందర్భంగా కలెక్టర్ గారిని కోరారు. వెలుగోడు రిజర్వాయర్ స్పిల్వేగేట్ల ద్వారా నిరంతరము గాలేరు నదిలోనికి నీరు విడుదల చేయడం వలన కుందూనది పరివాహక ప్రాంతంలో వరదలు సృష్టించడమే కాకుండా వెలుగోడు స్పిల్వేగేట్లకు కూడా భద్రత లేని పరిస్థితి కలుగుతున్న నేపథ్యంలో వెలుగోడు రిజర్వాయర్ స్పిల్వేగేట్ల ద్వారా నీటి విడుదలను ఆపాలని బొజ్జా కలెక్టర్ కు విజ్ఞప్తి చేశారు.ప్రపంచ బ్యాంకు నిధులతో నిర్మించిన ఎస్కార్ బీసీ రెగ్యులేటర్ ద్వారా కృష్ణా జలాలు ఎస్ ఆర్ బి సి ప్రధాన కాలువకు చేరకుండా కాలువను శాశ్వతంగా మూసివేసి, ఆ కాలువను నిర్మూలవారుకు మళ్లించిన

అంశంపై కూడా ప్రభుత్వానికి నివేదిక పంపాలని బొజ్జా ఈ సందర్భంగా కలెక్టర్ గారిని కోరారు. పై అంశాలపై సానుకూల నిర్ణయాలు తీసుకుంటామని కలెక్టర్ గారు ఈ సందర్భంగా రాయలసీమ సాగునీటి సాధన సమితి ప్రతినిధుల బృందానికి హామీ ఇచ్చారు. ఈ కార్యక్రమంలో రాయలసీమ సాగునీటి సాధన సమితి ఉపాధ్యక్షులు వై.యస్. రెడ్డి, కార్యదర్శి మహేశ్వరరెడ్డి, ప్రచార కార్యదర్శి నిట్టూరు సుధాకర్ రావు, కార్యవర్గ సభ్యులు కృష్ణమోహన్ రెడ్డి, కుందూ పరిరక్షణ సమితి నాయకులు డాక్టర్ శ్రీధర్ రెడ్డి, కడప జిల్లా పెద్దముడియం మండలంలో కుందూనది వరదలతో నష్టపోతున్న రైతుల ప్రతినిధి బసవేశ్వర రైతు సంఘం కార్యదర్శి ఎం సి కొండారెడ్డి, ఎస్కార్ బీసీ ప్రధాన కాలువ వరదలతో నష్టపోతున్న పాములపాడు మండల రైతులు వెంకటేశ్వర్లు, చిన్న ఆవులరెడ్డి, కుందూనది వరదలతో నష్టపోతున్న కోయిలకుంట్ల మండలం రైతుల ప్రతినిధి శ్రీనివాసరెడ్డి తదితరులు పాల్గొన్నారు.

బాల్య వివాహాలను అరికడదామని ప్రతిజ్ఞ

కోనేరు సంస్థ ఏరియా కోఆర్డినేటర్ మునిస్వామి



కర్నూల్ సెప్టెంబర్ 9 ఆంధ్ర ప్రగతి :

బాల్యవివాహాలను అరికడదామని కోనేరు సంస్థ ఏరియా కోఆర్డినేటర్ మునిస్వామి అన్నారు మంగళవారం వెంకటరమణ కాలనీ ఎం ఎం స్కూల్ కల్లూరు మండలం, కర్నూల్ జిల్లా పరిషత్ ఉన్నత పాఠశాలలో విద్యార్థులతో మరియు ఉపాధ్యాయులతో బాల్యవివాహాలను చేయమని ప్రతిజ్ఞ చేయించడం జరిగింది ఎక్కడైనా చేస్తే చైల్డ్ హెల్ప్ లైన్ 1098 తెలియజేస్తామని సూచించారు 18 సంవత్సరాలు నిండిన తరువాతనే బాలికలకు వివాహాలు చేయాలని. బాలరకు 21 సంవత్సరాలు నిండిన తర్వాతనే వివాహం చేయాలని సూచించారు. లేనియెడల వీరికి పెళ్లి చేసినట్లయితే రెండు సంవత్సరాల జైలు శిక్ష లక్ష రూపాయల జరిమాణంతోపాటు దీనిలో భాగమైన అమ్మాయి అబ్బాయి వారి తల్లిదండ్రులు బంధువులు వెళ్లి నిర్బహణ శిక్షింపబడతారు అని తెలియజేశారు ఈ కార్యక్రమంలో పాఠశాల ప్రధానోపాధ్యాయులు రాజేశ్వర్ రెడ్డి, పార్థసారధి, సుగుణమ్మ, మహేశ్వర్ని. 385 మంది విద్యార్థులు తదితరులు పాల్గొన్నారు.

కాణిపాక వరసిద్ధి వినాయకునికి పట్టు వస్త్రాలు సమర్పణ.



ఆంధ్ర ప్రగతి మహానంది సెప్టెంబర్ 09: మహానంది దేవస్థానం తరపున ఆలయ ఈవో నల్లకాలువ శ్రీనివాసరెడ్డి కాణిపాకం లో వెలసిన వరసిద్ధి వినాయక స్వామికి పట్టు వీతాంబర వస్త్రాలు మంగళవారం సాయంత్రం సమర్పించారు. కాణిపాక క్షేత్ర ఆలయ ఈవో కే పెంచల కిషోర్ వీరికి స్వాగతం పలికారు. అనంతరం క్షేత్రంలో ప్రత్యేక పూజలను నిర్వహించారు .కాణిపాక క్షేత్రంలో జరిగే వరసిద్ధి వినాయక బ్రహ్మోత్సవాల్లో భాగంగా ఆనవాయితీ ప్రకారం మహానంది ఆలయం తరపున పట్టు వస్త్రాలను సమర్పించినట్లు మహానంది ఆలయ ఈవో నల్ల కాలువ శ్రీనివాసరెడ్డి పేర్కొన్నారు. పూజా కార్యక్రమాలు అనంతరం పూజా కార్యక్రమాలు అనంతరం మహానంది దేవస్థాన కార్య నిర్వహణ అధికారి శ్రీనివాస్ రెడ్డి మరియు ఏఈఓ మధు లను దుశ్శాలువతో సత్కరించి స్వామివారి తీర్థ ప్రసాదాలను కాణిపాక దేవస్థానం ఈవో కే పెంచల కిషోర్ ఆందజేసి సత్కరించారు. కార్యక్రమంలో మహానంది దేవస్థానం ఏఈఓ మధు మహానంది దేవస్థానం అవధానులు రవిశంకర్ అవధాని, నాగేశ్వర శర్మ, మహానంది దేవస్థానం ఉప ప్రధానార్కులు కామ్మర్సి శంకరయ్య వలువురు మహానంది దేవస్థానం సిబ్బంది తదితరులు పాల్గొన్నారు.

సూపర్ సిక్స్ సూపర్ హిట్

బహిరంగ సభను విజయవంతం చేయండి.

జనసైనికులకు పిలుపునిచ్చిన నంద్యాల జనసేన పార్టీ నాయకులు భవనాశి శ్రీనివాస(వాసు).

ఆంధ్ర ప్రగతి నంద్యాల సెప్టెంబర్ 09:

నంద్యాల జిల్లా నంద్యాల పట్టణంలోని భవనాశి వాసు కార్యాలయం లో నిర్వహించిన మీడియా సమావేశంలో వారు మాట్లాడుతూ సూపర్ సిక్స్ కార్యక్రమం సూపర్ హిట్ అయిన సందర్భం గా కూటమి ప్రభుత్వం అనంతపురం లో నిర్వహించే బహిరంగ సభ ను విజయవంతం చేయాలని జనసేన నాయకులు భవనాశి వాసు



పార్టీ క్రేణులకు పిలుపునిచ్చారు.ఈ సందర్భంగా భవనాశి వాసు మాట్లాడుతూ కూటమి ప్రభుత్వం మొట్టమొదటి సారిగా తలపెట్టిన ఈ బహిరంగ సభకు నంద్యాల నియోజకవర్గం నుండి జనసేన నాయకులు, జనసైనికుల, వీరమహిళలు పెద్ద సంఖ్యలో పాల్గొనాలని తెలిపారు. అనంతపురం లో నిర్వహించే బహిరంగ సభకు కూటమి ప్రభుత్వ పెద్దలు రాష్ట్ర ముఖ్యమంత్రి నారా చంద్రబాబు నాయుడు, రాష్ట్ర ఉపముఖ్యమంత్రి కొణిదెల పవన్ కళ్యాణ్,మంత్రి నారా లోకేష్, బీజేపీ అగ్రనాయకత్వం పీ.వీ.ఎస్.మాధవ్, మంత్రి సత్య కుమార్, పాల్గొంటారు అని భవనాశి వాసు మీడియా ముఖంగా తెలిపారు.ఈ కార్యక్రమంలో జనసేన నాయకులు దండు మురళీ కృష్ణ, నాగి వెంకటేశ్వర్లు, మారచు గురు బాబు, జనసేన రాము, అడ్వకేట్ జి జీ చైతన్య, యోగేంద్ర సాయిరాథ్, సుమంత్, అశోక్, వినయ్, రవి, దినేష్ మరియు జనసైనికుల పాల్గొన్నారు.

ఓటు హక్కు వినియోగించుకున్న ఎంపీ డాక్టర్ బైరెడ్డి శబరి.

ఆంధ్ర ప్రగతి బంజారా జిల్లా సెప్టెంబర్ 09:

ధిల్లీలోని భారత పార్లమెంట్ ఆవరణలో మంగళవారం జరుగుతున్న భారత ఉపరాష్ట్రపతి ఎంపిక ఎన్నికల్లో నంద్యాల పార్లమెంట్ సభ్యురాలు, లోక్ సభ డిీపీ డిప్యూటీ ఛోర్ లీడర్ డాక్టర్ బైరెడ్డి శబరి క్యూలో నిలిచి తమ ఓటు హక్కును వినియోగించుకున్నారు. ఈ సందర్భంగా ఎంపీ డాక్టర్ బైరెడ్డి శబరి మాట్లాడుతూప్రజాస్వామ్యం భారతదేశ బలానికి ప్రతీక అని, ప్రజాస్వామ్య పరిరక్షణలో భాగస్వామిగా ఉండేందుకు నా ఓటు హక్కు వినియోగించుకోవడం గర్వంగా ఉందని ఆమె చెప్పారు.



ఆంధ్ర ప్రగతి నంద్యాల సెప్టెంబర్ 09: కూటమి ప్రభుత్వం వచ్చిన తరువాత గత ప్రభుత్వం చేసిన వినాశనం నుంచి రాష్ట్రాన్ని కాపాడటానికి ప్రత్యేక దృష్టి పెట్టెందని ఆంధ్రప్రదేశ్ రాష్ట్ర న్యాయశాఖ మరియు మైసూర్ సంక్షేమ శాఖ మంత్రి ఎన్ఎండి ఘరాక్ అన్నారు. ఈ సందర్భంగా మంత్రి ఎన్ఎండి ఘరాక్ నంద్యాల ప్రభుత్వ మెడికల్ కళాశాలను సందర్శించి అక్కడ జరుగుతున్న పనితీరును అడిగి తెలుసుకున్నారు అలాగే మెడికల్ కాలేజీని ఆకస్మికంగా తనిఖీ చేసి అక్కడున్న విద్యార్థులకు వసతులను ఎలా ఉన్నాయని అడిగి తెలుసుకున్నారు.ఈ సందర్భంగా మంత్రి ఎన్ఎండి ఘరాక్ మాట్లాడుతూ ప్రభుత్వం వైద్య కళాశాలలను ప్రైవేటీకరించడం లేదని మౌలిక సదుపాయాలను రాష్ట్రానికి తెచ్చిన మెడికల్ కాలేజీలు 22. జగన్ రెడ్డి ఐదేళ్లలో తెప్పించి కేవలం 5 మాత్రమే అన్నారు. తిరుపతిలో బర్ల ఆస్పత్రి, టాటా క్యాన్సర్ ఇన్స్టిట్యూట్ తెచ్చిన ఘనత చంద్రబాబు గారిదే అని. అన్న ఎన్టీఆర్ రాష్ట్రంలోని వైద్య కళాశాలలన్నింటినీ ఒకే గొడుగు కిందకు తీసుకురావాలనే ఉద్దేశంతో 1986లో విజయవాడలో హెల్త్ యూనివర్సిటీ స్థాపించారని అన్నారు . 2015లో కేంద్రం నుంచి చంద్రబాబు గారు ప్రతిష్ఠాత్మక ఎయిమ్స్ ను రాష్ట్రానికి



చెల్లించిందన్నారు . కూటమి ప్రభుత్వం ఈ అసంపూర్తి పనులను వేగంగా పూర్తి చేస్తూ, పి పి పి మోడల్ 10 కొత్త కాలేజీలను స్థాపిస్తోందని .ఇవి ఛారిటబుల్ ట్రస్ట్ లేదా సెక్షన్ 8 కంపెనీల ద్వారా లాభాపేక్ష లేకుండా సేవాభావంతో నిర్వహించబడతాయి అన్నారు. ఇందులో ఎక్కడ దోపిడీ ఉందో జగన్మోహన్ రెడ్డి నిరూపించాలన్నారు. మెడికల్ కాలేజీలను ప్రైవేటీకరించడం లేదని , జగన్మోహన్ రెడ్డి పూర్తి చేయకుండా వదిలివేసిన కాలేజీలను ఫేజ్-1లో మార్చుపురం, మదనపల్లి, పులివెందుల, ఆదోని కాలేజీలను త్వరగా పూర్తి చేసి, మరిన్ని వైద్య సీట్లు, ఉన్నత సౌకర్యాలను అందుబాటులోకి తీసుకురావడానికి పనిచేస్తున్నామన్నారు . 14 సంవత్సరాల ముఖ్యమంత్రి కాలంలో చంద్రబాబు రాష్ట్రానికి తెచ్చిన మెడికల్ కాలేజీలు 22. జగన్ రెడ్డి ఐదేళ్లలో తెప్పించి కేవలం 5 మాత్రమే అన్నారు. తిరుపతిలో బర్ల ఆస్పత్రి, టాటా క్యాన్సర్ ఇన్స్టిట్యూట్ తెచ్చిన ఘనత చంద్రబాబు గారిదే అని. అన్న ఎన్టీఆర్ రాష్ట్రంలోని వైద్య కళాశాలలన్నింటినీ ఒకే గొడుగు కిందకు తీసుకురావాలనే ఉద్దేశంతో 1986లో విజయవాడలో హెల్త్ యూనివర్సిటీ స్థాపించారని అన్నారు . 2015లో కేంద్రం నుంచి చంద్రబాబు గారు ప్రతిష్ఠాత్మక ఎయిమ్స్ ను రాష్ట్రానికి



తీసుకువచ్చారని. మరి జగన్ రెడ్డి చేసిందేమిటి? అని ప్రశ్నించారు.రాష్ట్రంలో పది మెడికల్ కాలేజీలను పీపీపీ పద్ధతిలో నిర్మించేందుకు సీఎం చంద్రబాబు నాయుడు ఆధ్వర్యంలో కూటమి ప్రభుత్వం తీసుకున్న నిర్ణయాన్ని ప్రజలు స్వాగతిస్తున్నారని తెలిపారు. ఈ కాలేజీలను 2027-28లోగా పూర్తి చేయడం ద్వారా ఒక్కో కాలేజీలో 150 మెడికల్ సీట్లు పెరుగుతాయని చెప్పారు. కాలేజీల నిర్మాణం పూర్తయ్యాక వాటి నిర్వహణ, యాజమాన్య హక్కులు పూర్తిగా ప్రభుత్వం వద్దే ఉంటాయని, తద్వారా ప్రజలకు మెరుగైన వైద్య సేవలు అందుతాయని స్పష్టం చేశారు. గత ప్రభుత్వంలో నిర్మించిన కాలేజీల్లో కనీస మౌలిక వసతులు కూడా లేవని, 59 శాతం మేర ప్రొఫెసర్ల కొరత ఉందని చెప్పారు. తాము అధికారంలోకి వచ్చాక ఆయా కాలేజీల్లో అన్ని సదుపాయాలు కల్పనకు చర్యలు తీసుకుంటున్నట్లు తెలిపారు. కాలేజీల నిర్మాణం త్వరగా పూర్తయితే పన ప్రాంత విద్యార్థులు వేరే రాష్ట్రాలకు వెళ్లాల్సిన అవసరం ఉండదని చెప్పారు. ఇక్కడే వైద్యులను తయారు చేసుకోవచ్చన్నారు. రాష్ట్రంలో కూటమి ప్రభుత్వం అధికారంలోకి వచ్చాక వైద్య శాఖలో మూడు వేల పోస్టుల భర్తీకి చర్యలు తీసుకుందని, రూ.4500 కోట్లతో ఆస్పత్రుల అభివృద్ధికి శ్రీకారం చుట్టించిన మంత్రి ఘరాక్ వెల్లడించారు.

అన్నదాతకు అండగా.. వైసీపీ పోరుబాట..!

ఆంధ్ర ప్రగతి నంద్యాల సెప్టెంబర్ 09:

నంద్యాల జిల్లాలో రైతన్నలు సాగు వదిలి యూరియా కోసం రోడ్లకి అన్నదాత అగచాట్లు పడుతున్నారు. రాష్ట్ర వ్యాప్తంగా యూరియా కోసం రైతులు ఆందోళనలు చేస్తున్నా కూటమి ప్రభుత్వానికి నిమృకునిరెత్తినట్లు వ్యవహరిస్తున్నారని , కూటమి ప్రభుత్వంలో వ్యవసాయరంగం కుదేలైపోయిందని రైతులు ఆవేదన వ్యక్తం చేస్తున్నారు. బస్తా యూరియా కోసం గంటలతరబడి పడిగావులు కాస్తున్న రైతులకు ఎరువులు సరిపడా అందక పంట అదనులో యూరియా అందక దిగాలు పడుతున్నారు. ఈనేపథ్యంలో దిక్కుతోచని రైతన్నలు నేడు అన్నదాత పోరుకు సిద్ధం అయ్యారు. రాష్ట్ర వ్యాప్తంగా వైఎస్సార్ కాంగ్రెస్ పార్టీ అధినేత మాజీ మంత్రి జగన్ మోహన్ రెడ్డి ఇచ్చిన పిలుపు మేరకు అన్నదాతలకు అండగా నిలుస్తూ ప్రభుత్వాన్ని ప్రశ్నించేందుకు నంద్యాల, ఆళగడ్డ, పాణ్యం నియోజకవర్గాల నుండి పాణ్యం మాజీ ఎమ్మెల్యే మరియు నంద్యాల జిల్లా వైఎస్సార్సీపీ జిల్లా అధ్యక్షుడు కాటసాని రాంభూపాల్ రెడ్డి, ఎమ్మెల్సీ ఇసాక్ బాష, మాజీ ఎంపీ పోచా బ్రహ్మానందరెడ్డి, నంద్యాల మాజీ ఎమ్మెల్యే శిల్పా రవిచంద్రకిషోర్ రెడ్డి, ఆళ్ళగడ్డ మాజీ ఎమ్మెల్యే గంగుల బిజేంద్రారెడ్డి, రాష్ట్ర మాజీ మంత్రి వైర్లన్ పి.పి నాగిరెడ్డి, రాష్ట్ర ప్రధాన కార్యదర్శి పి.పి మధుసూదన్ రెడ్డి, మున్సిపల్ చైర్మన్ బాబున్నీ సా, ఎం.పి.పి లు ప్రభాకర్, సైమన్, వైసీపీ నాయకుడు భూమా కిషోర్ రెడ్డి, మహిళా విభాగం జాయంట్ సెక్రటరీ డా. శశి కళ రెడ్డి, జిల్లా ఉపాధ్యక్షులు దాల్మిల్ అమీర్ బాష, సూర్య నారాయణ రెడ్డి, జిల్లా వైఎస్సార్సీపీ నేతలు, రామలింగా రెడ్డి, రైతు సంఘాల నేతలు, అన్నదాత పోరుబాట పట్టారు. అన్నదాత కష్టాలను తీర్చాలని యూరియా కొరత లేకుండా అందించాలని, ఉల్లికి



గిట్టుబాటు ధర కల్పించాలని పలు సమస్యలతో కూడిన వినతి ప్రతాన్ని నంద్యాల ఆర్ డీఓ విశ్వనాథ్ కు అందజేశారు. అన్నదాత పోరు కార్యక్రమానికి రైతులు కదంతోకాదు. ఈ సందర్భంగా మాజీ ఎమ్మెల్యేలు కాటసాని రాంభూపాల్ రెడ్డి, శిల్పా రవిచంద్ర కిషోర్ రెడ్డి, గంగుల బిజేంద్రారెడ్డి, ఎమ్మెల్సీ ఇసాక్ బాష, వైసీపీ నేతలు మాట్లాడుతూ...రాష్ట్రంలో గత రెండు నెలలుగా యూరియా కొరతతో రైతన్నలు రోడ్లకూర్చు, కూటమి ప్రభుత్వం యూరియా నిల్వలు ఉన్నాయని చెబుతున్నారని, అయితే రాష్ట్రంలో ఏ గ్రామంలో చూసినా యూరియా కోసం రైతులు ఎందుకు అగచాట్లు పడుతున్నారని ప్రశ్నించారు. యూరియా కొరత ఉందని టీడీపీ అనుకూల పత్రికల్లో కూడా ప్రధాన శీర్షికల్లో వార్తలు వస్తున్నా కూటమి ప్రభుత్వం నిమ్మకు నీరెత్తిన రీతిగా వ్యవహరించడం జరుగుతుందని విమర్శించారు. రైతులు పండించిన పంటలకు గిట్టుబాటు ధరలను కల్పించలేకపోతున్నారని, ఉల్లిధర పడిపోయిన పరిస్థితిలో ప్రభుత్వం మద్దతు ధర కల్పించలేదన్నారు. కూటమి ప్రభుత్వం మంచి చేస్తే



రైతులు ఎందుకు రోడ్లకూర్చుతారని సూటిగా ప్రశ్నించారు. సీఎం చంద్రబాబుకు వ్యవసాయపై అవగాహన లేదన్నారు. వైసీపీ పాలనలో వ్యవసాయం పండగలా ఉన్నదని, నేడు వ్యవసాయరంగం తీవ్ర సంక్షోభంలో ఉందని విమర్శించారు. అధికారయంత్రాంగం నిద్రపోతున్నదని, యూరియా పంపిణీలో టీడీపీ వారే వారికి చెందిన రైతులకే యూరియాను అందించి కృత్రిమ కొరత సృష్టిస్తున్నారని ఆరోపించారు. రైతాంగం తీవ్ర సంక్షోభంలో పడిపోయిందని, రైతులు పండించిన పంటలకు గిట్టుబాటు ధరలు లేక ఆత్మహత్యలకు పాల్పడుతున్నారని, నేడు వ్యవసాయం మానుకొనే పరిస్థితి నెలకొన్నదని తెలిపారు. నాడు రైతులపై భీడర్ బాగ్ లో జరిగిన కాల్పులు నేటికీ రైతన్నలు సురవినోలేదన్నారు. రైతులకు పార్టీలు అంటగట్టడం, కక్ష సాధింపు చర్యలకు పాల్పడటం సరికాదని రైతులు ఆవేదన వ్యక్తం చేస్తున్నారు. రైతన్నల సమస్యలను పరిష్కరించాలని వారి ఆవేదనను అధికారులకు విన్నవించేందుకు రైతన్నలకు అండగా రాకూడదా అని ప్రశ్నించారు.



చేశారు. రైతులకు న్యాయం జరిగేంత వరకు వారికి అండగా ఉంటామని, తాటాకు చప్పుల్లకు భయపడే ప్రసక్తిలేదని, రైతుల కోసం ఎందాకైనా వెళ్తామని పేర్కొన్నారు. ఈ కార్యక్రమంలో జిల్లా ప్రధాన కార్యదర్శి సోమ శేఖర్ రెడ్డి, మాజీ వ్యవసాయ మార్కెట్ చైర్మన్లు పురుషోత్తమ రెడ్డి, విజయ శేఖర్ రెడ్డి, మాజీ పి.ఎ.సి.ఎస్ చైర్మన్ రామసుబ్బా రెడ్డి, వైసీపీ నేతలు పద్మజ రెడ్డి, నంద్యాల జిల్లా వైసీపీ నేతలు, రైతు సంఘాల నేతలు, రైతులు పాల్గొన్నారు.



మంత్రి ఎన్ఎండి ఫరూక్ ను మర్యాదపూర్వకంగా కలిసిన దూదేకుల దస్తగిరి.



ఆంధ్ర ప్రగతి నంద్యాల సెప్టెంబర్ 09:నంద్యాల నియోజకవర్గ తెలుగుదేశం పార్టీ సీనియర్ టీడీపీ నాయకులు దూదేకుల దస్తగిరి ఆంధ్రప్రదేశ్ రాష్ట్ర నూర్ భాష దూదేకుల కార్పొరేషన్ డైరెక్టర్ గా ఎన్నికవ్వడంతో రాష్ట్ర మంత్రివర్గము ఎన్ఎండి ఫరూక్ ని మర్యాదపూర్వకంగా కలిసి వారికి కృతజ్ఞతలు తెలియజేశారు. ఈ కార్యక్రమంలో నంద్యాల టీడీపీ మున్సిపల్ కౌన్సిలర్ దూదేకుల జైనాబీ మరియు వారి కుటుంబ సభ్యులు తదితరులు పాల్గొన్నారు.

ఎపిలో పిడుగులతో కూడిన వర్షం

రానున్న మూడ్రోజులు అప్రమత్తం

అమరావతి, **సెప్టెంబర్ 9 ఆంధ్ర ప్రగతి:** ఉపరితల ఆవర్తన ప్రభావం కారణంగా ఆంధ్రప్రదేశ్లో మూడు రోజులపాటు- పిడుగులతో కూడిన వర్షాలు కురుస్తాయని వాతావరణ శాఖ వెల్లడించింది. ఇవి ఒక మోస్తరు నుంచి భారీ వర్షాలు కురుస్తాయని వివరించింది. అల్లూరి, ఏలూరు, ఎన్టీఆర్, గుంటూరు, బాపట్ల, పల్నాడు జిల్లాల్లో పలు చోట్ల ఈ వర్షాలు కురుస్తాయని తెలిపింది. మిగతా జిల్లాల్లో కొన్ని ప్రాంతాల్లో తేలికపాటి నుంచి ఒక మోస్తరు వర్షాలు కురిసే అవకాశం ఉందని పేర్కొంది. ఈ నేపథ్యంలో రాష్ట్ర విపత్తు నిర్వహణ సంస్థ ఎండి ప్రఖర్ జైన్ స్పందించారు. పిడుగుపాటు-, భారీ వర్షాలు నేపథ్యంలో గురువారం నుంచి మత్స్యకారులు వేటకు వెళ్ల వద్దని సూచించారు. ఇక తీరం వెంబడి గంటకు 40 నుంచి 60 కిలోమీటర్ల వేగంతో ఈదురు గాలులు వీస్తాయని తెలిపారు. చెల్లె క్రింద, శిథిలావస్థలో ఉన్న భవనాలలో.. భారీ హోర్డింగ్స్ వద్ద నిలబడ వద్దని ప్రజలకు సూచించారు. భారీ వర్షాలు నేపథ్యంలో ఆప్రమత్తంగా ఉండాలంటూ ప్రజలకు రాష్ట్ర విపత్తు నిర్వహణ సంస్థ ఎండి ప్రకాష్ జైన్ సూచించారు.

ఎపిని పరుగులు పెట్టిస్తున్న చంద్రబాబు

తెలంగాణ ఎమ్మెల్యే మల్లారెడ్డి

తిరుమల, **సెప్టెంబర్ 9 ఆంధ్ర ప్రగతి:** రాష్ట్రాన్ని సీఎం చంద్రబాబు బాగా అభివృద్ధి చేస్తున్నారని తెలంగాణకు చెందిన మాజీ మంత్రి, ఎమ్మెల్యే మల్లారెడ్డి అన్నారు. అభివృద్ధిని చంద్రబాబు పరుగులు తీయిస్తున్నారన్నారు. మంగళవారం ఉదయం తిరుమల శ్రీవారిని ఆయన దర్శించుకున్నారు. ఈ సందర్భంగా మీడియాతో మల్లారెడ్డి మాట్లాడారు. ఏపీకి ప్రధాని మోదీ రూ.లక్షల కోట్లు కేటాయిస్తున్నారని చెప్పారు. నా పుట్టినరోజు నాడు ఏటా స్వామి వారి దర్శనానికి వస్తుంటా. గతేడాది యూనివర్సిటీలు కావాలని కోరుకున్నా. దేశంలోనే 3 పెద్ద డీవ్ల వర్సిటీ-లు నడిపిస్తున్నా. తెలంగాణలో భారత రాష్ట్ర సమితి హయాంలో పదేళ్లలో దేశంలో ఎక్కడా లేని అభివృద్ధిని కేసీఆర్ చేశారు. హైదరాబాద్‌కు మట్టి నేషనల్ కంపెనీలను కేటీఆర్ తీసుకొచ్చారు. తెలంగాణలో ప్రస్తుతం రియల్ ఎస్టేట్ పరిస్థితి బాగాలేదు. గతంలో ఏపీలో అమ్ముకుని హైదరాబాద్ వచ్చేవారు. ఇప్పుడు పరిస్థితి మొత్తం రివర్స్ అవుతోంది. తెలంగాణ వాళ్లు ఏపీలో ఆస్తులు కొని వ్యాపారాలు చేస్తున్నారు. మట్టి కేసీఆర్ అధికారంలోకి వస్తే పాతరోజులు వస్తాయని మల్లారెడ్డి అన్నారు.

నంద్యాల వైద్య శాఖ ఆధ్వర్యంలో.. ప్రజలకు హెచ్ఐవి పై అవగాహన కార్యక్రమం.



ఆంధ్ర ప్రగతి నంద్యాల సెప్టెంబర్ 09:

ఆంధ్రప్రదేశ్ ఎయిడ్స్ కంట్రోల్ సొసైటీ తరపున, కలెక్టర్ డాక్టర్ జి రాజకుమారి ఆదేశాల మేరకు, జిల్లా వైద్య ఆరోగ్య శాఖాధికారి డా॥ఆర్ వెంకటరమణ ఆధ్వర్యతన, జిల్లా ఎయిడ్స్ కంట్రోల్ అధికారి శ్రీమతి డా॥ ఎం. శారద బాయి ఆధ్వర్యంలో పోలీసు, విద్యాశాఖ, డిప్యూటీ స్పెషిల్స్ ఆథారిటీ, 108 మరియు ఎస్టివోస్ వారి సహకారంతో హెచ్ఐవి, ఎయిడ్స్ నిర్మూలన అవగాహన కార్యక్రమంలో భాగంగా యూత్ ఫెస్ట్ 2025 మార్చాన్ 5 కి. మీ రెడ్ రన్ డిగ్రీ కాలేజీ నుండి జి. జి. హెచ్. వరకు జరుపబడినది. ఇందులో 17 సం॥నుండి 25 సం॥లోపు విద్యార్థులు, యువతీ యువకులు మరియు ట్రాన్స్జెండర్స్ పాల్గొన్నారు. ఇందులో భాగంగా మొదటి

బహుమతి 10,000/-

లు, రెండవ బహుమతి 7000/- లు మూడు గ్రూపులవారిగా గెలుచుకోవటం జరిగింది.

1.పురుషుల గ్రూపు లో మొదటి బహుమతి లో జి. విజయరాజు ఆర్ జి ఎం పొణ్యం.

రెండవ బహుమతి టి.సురేష్ నాయుడు

రామకృష్ణ డిగ్రీ కాలేజీ

2.మహిళల్లో మొదటి బహుమతి బిఎన్. అనూష

నంద్యాల పట్టణంలోని నేషనల్ కళాశాల ఎం. చింతకుంట

రెండవ బహుమతి బి ఈ. ప్రసన్న బి

పివీఎస్సీ%౬౫ కెవిఎస్ కాలేజీ నంద్యాల

ట్రాన్స్జెండర్ లో మొదటి బహుమతి బి కే. శ్రీలేఖ బి

వి ఎం ఎం నంద్యాల

రెండవ బహుమతి పి. వినీత్ గౌడ వివిఎం నంద్యాల

. అలాగే జిల్లావ్యాప్తంగా హెచ్ఐవి అవేర్సెస్ క్యాంపెయన్ ఆగస్టు 12 నుండి అక్టోబర్ 12 వరకు

రెండు మాసాల పాటు జరుగుతున్నవి. జిల్లా ప్రజలందరూ పాల్గొని, హెచ్ఐవి ఎయిడ్స్ వ్యాధి పట్ల

అవగాహన పెంపొందించుకుని ఈ వ్యాధి బారిన పడకుండా ఆరోగ్య వంతులుగా ఉండాలని, హెచ్ఐవి

ఎయిడ్స్ వ్యాధి నిర్మూలనకు తోడ్పడాలని జిల్లా వైద్య ఆరోగ్యశాఖ అధికారి డా॥ వెంకటరమణ మరియు

జిల్లా లేప్రెస్, ఎయిడ్స్ మరియు టి. బి. కంట్రోల్ అధికారి శ్రీమతి డా॥ ఎం. శారద బాయి

విలుపునిచ్చారు. ఇందులో హెచ్ఐవి కంట్రోల్ క్లస్టర్ ప్రోగ్రామ్ కోఆర్డినేటర్ హైదర్ అలీ మరియు సిబ్బంది

పాల్గొన్నారు.

ఇంద్రకీలాద్రిపై 22 నుంచి శరన్నవరాత్రి ఉత్సవాలు

సిఎం చంద్రబాబుకు ఆహ్వాన పత్రిక అందచేత

విజయవాడ, **సెప్టెంబర్ 9 ఆంధ్ర ప్రగతి :** ఇంద్రకీలాద్రిపై కొలువుదీరిన కనకదుర్గమ్మ ఆలయం శరన్నవరాత్రి ఉత్సవాలకు సిద్ధమవుతోంది.. అయితే, దసరా మహోత్సవాలకు హాజరు కావాలని ఆంధ్రప్రదేశ్ ముఖ్యమంత్రి నారా చంద్రబాబు నాయుడుని దుర్గాపల్లేశ్వర స్వామి దేవస్థానం అధికారులు, అర్చకులు.. ఆహ్వానించారు. క్యాంప్ కార్యాలయంలో సీఎం చంద్రబాబును కలిసిన అధికారులు, అర్చకులు.. ఈ నెల 22వ తేదీ నుంచి అక్టోబర్ 2వ తేదీ వరకు ఇంద్రకీలాద్రిపై జరగనున్న దసరా ఉత్సవాలకు రావాల్సిందిగా ఆహ్వాన పత్రిక అందించారు. ఈ సందర్భంగా అర్చకులు సీఎం చంద్రబాబును ఆశీర్వదించి అమ్మవారి ప్రసాదాన్ని అందించారు. ఈ కార్యక్రమంలో దుర్గ గుడి ఈవో శీసా నాయక్, దేవాదాయ శాఖ కమిషనర్ రామచంద్రమోహన్, అర్చకులు పాల్గొన్నారు. కాగా, బెజవాడ దుర్గమ్మ దసరా శరన్నవరాత్రి మహోత్సవాలను విజయవంతంగా నిర్వహించడంపై



ఆంధ్రప్రదేశ్ సర్కార్ ఫోకస్ పెట్టింది. దసరా మహోత్సవాల ప్రణాళికలు, భక్తుల రద్దీ నిర్వహణ, క్యూ లైన్లు, భద్రతా ఏర్పాట్లు-, పార్కింగ్, త్రాగునీరు, వైద్య సహాయం, శానిటేషన్ వంటి అంశాలపై ఇప్పటికే మంత్రి ఆనంద రామనారాయణరెడ్డి సమీక్షించారు. అన్ని విభాగాలు పరస్పరం సమన్వయంతో పనిచేసి భక్తులకు ఎలాంటి ఇబ్బందులు కలగకుండా చూడాలని సూచించారు.

అమ్మలగన్నయమ్మ.. ఆమహాశక్తి.. విజయవాడ దుర్గమ్మ దసరా శరన్నవరాత్రి ఉత్సవాలు అంగరంగ వైభవంగా నిర్వహించేందుకు ఏర్పాట్లను వేగవంతం చేశారు అధికారులు. దేవాదాయ శాఖ మంత్రి ఆనంద రామనారాయణరెడ్డి అధికారులతో సమన్వయ సమావేశం నిర్వహించారు. మహోత్సవాల కోసం చేపడుతున్న ఏర్పాట్లు-, భక్తుల రద్దీకి అనుగుణంగా వేసిన ప్రణాళికలపై మంత్రి ఆనంద రామనారాయణరెడ్డి సమీక్షించారు. భక్తులకు ఎలాంటి ఇబ్బందులు తలెత్తకుండా అన్ని విభాగాలు సమన్వయంతో పనిచేయాలని మంత్రి దిశానిర్దేశం చేశారు. సెప్టెంబర్ 22 నుంచి ఇంద్రకీలాద్రిపై దసరా శరన్నవరాత్రి ఉత్సవాలు వైభవంగా జరగనున్నాయి. ఈ ఏడాది పడకొండు రోజుల పాటు-, అమ్మవారు పడకొండు రకాల శోభాయమాన అలంకారాలలో భక్తులకు దర్శనమివ్వనున్నారు. లక్షలాదిగా భక్తులు ఈ ఉత్సవాలకు తరలి వస్తారని అంచనా వేస్తున్నారు.

గ్రామాల ఆర్థిక వ్యవస్థ బలోపేతం కావాలి

ప్రతిపనీ సర్పంచ్ పర్యవేక్షణలో సాగాలి

హైదరాబాద్, సెప్టెంబర్ 9 ఆంధ్ర ప్రగతి :త్వరలోనే స్థానిక ఎన్నికలకు వెళ్ళాలనుకుంటున్న ప్రభుత్వం గ్రామాలను బలోపేతం చేసేలా సర్పంచ్ వ్యవస్థను పటిష్టం చేయాల్సి ఉంది. గ్రామాలపై అదేపనిగాపెత్తనం చేయకుండా సాగాలి. కులవృత్తులను,గ్రామాల్లో ఉపాధి అవకాశాలను పెంపొందిస్తే తప్ప గ్రామాలను ఆర్థికంగా బలోపేతం చేయలేం అని పలువురు ప్రముఖులు చెబుతున్నారు. వ్యవసాయాధారిత పరిశ్రమలను పెద్ద ఎత్తున ప్రోత్సహించాల్సి ఉంది. గ్రామాలకు ముఖ్యంగా సర్పంచ్లకు విధులు,నిధులు ఇస్తేనే ఇది సాధ్యమని గుర్తించాలి. గ్రామాలను యూనిట్గా చేసి కార్యక్రమాలను రూపొందించుకునే వెసులుబాటు సర్పంచ్లకు ఉండాలి. పల్లెలో చేపడుతున్న ఏ కార్యక్రమం అయినా, అంతా అధికారుల పర్యవేక్షణలోనే సాగుతోంది. ఉపాధిహామీ పథకాన్ని సద్వినియోగం చేసుకుకోవాలన్న సర్కార్ నిర్ణయంతో గ్రామాల్లో పారిశుధ్యం వెల్లివిరియనుంది. ఈ పథకంలో ఇప్పటి వరకు చేస్తున్న పనుల్లో గ్రామిణుల పారిశుధ్యాన్ని జోడించడం ద్వారా గ్రామాల్లో విప్లవాత్మక



మార్పులకు నాంది పలకాలి. ఉపాధి హామీ పనుల్ని విస్తృతం చేయాలని, అందులో భాగంగా పంచాయతీల్లో పారిశుధ్య పనులను ఉపాధి కూలీలతో నిర్వహించాలని ఎప్పటినుంచో కోరుతున్నారు. ఫలితంగా ప్రస్తుతం గ్రామాల్లో నెలకొన్న అస్తవ్యస్త పరిస్థితుల్లో మార్పు రానుంది. ఇకపోతే గ్రామాల్లో సర్పంచ్ల బాధ్యత నామమాత్రంగా ఉంటోంది. వారికి బాధ్యత అప్పగిస్తే పనులు పనుళ్ళు మొదలు కార్యక్రమాల అమలు వరకు వారికి స్వేచ్ఛతో పాటు బాధ్యత కూడా ఉంటుంది. పనులు చేయని సర్పంచ్లను చట్టబద్ధంగా శిక్షించేలా చట్టం రూపొందించిన ప్రభుత్వం నిధుల కోసం

ఉపాధి కూలీల ఏర్పాటుతో పంచాయతీలకు ఆర్థికభారం తగ్గుతుంది. పంచాయతీలకు వచ్చే నిధులు, ఆదాయాన్ని గ్రామాభివృద్ధికి వినియోగించు కోవచ్చని నిపుణులు అంటున్నారు. వాస్తవానికి పంచాయతీలకు లభించే సాధారణ నిధుల నుంచి 30 శాతం వరకు పారిశుధ్యానికి ఖర్చు చేయాలనే నిబంధన గతంలో ఉండేది. తర్వాత దాన్ని 50 శాతానికి పెంచారు. అంటే పంచాయతీకి వస్తున్న ఆదాయంలో సగం పారిశుధ్యానికే వెచ్చిస్తున్నారు. ఫలితంగా గ్రామాల్లో అభివృద్ధి పనులు జరగడంలేదు. అధికారులు తాజాగా తీసుకున్న నిర్ణయంతో పంచాయతీలు బలోపేతం కావడంతోపాటు వాటికి ఆర్థికభారం కూడా తప్పుతుంది. కొత్తగా ఉపాధి కూలీలను పారిశుధ్య పనుల్లోకి తీసుకుంటే గ్రామాల్లో పేరుకుపోతున్న చెత్త నిల్వలను తరలించే వీలుంటుంది. ఈక్రమంలో అధికారులు పారిశుధ్య పనుల్లో ఉపాధి కూలీలను వినియోగించుకోవాలని కోరుతున్నారు. ఈ నిర్ణయంతో అటు కూలీలకు పని దొరకడంతో పాటు పల్లెలు పరిశుభ్రంగా మారే అవకాశం ఉంది. గ్రామాల పరిధిలో కూలీలకు ఏం పని చూపించాలని భావిస్తున్న ఉపాధి సిబ్బందికి అధికారుల నిర్ణయం ఊరటనిస్తోంది. అంతేకాకుండా చెరువుల్లో గుర్రపు డెక్క తొలగించు, పూడికతీత, భూములు చదును

చేయడం, నీటి తొట్టు, పొలాల్లో కుంటలు, చెక్ డ్యాంల నిర్మాణం తదితర పనుల ద్వారా ఉపాధి కూలీలకు వంద రోజుల పనులు కల్పించ వచ్చని అధికారులు పేర్కొంటున్నారు. ఉపాధి హామీ పథకంలో పారిశుధ్య పనులు చేయించాలనే ఆలోచన మంచి నిర్ణయమని గతంలోనే సర్పంచులు సైతం అంగీకరించారు. పంచాయతీలకు ఆర్థిక భారం తప్పుతుంది. గ్రామ పంచాయతీల్లో ఇదివరకే డంపింగ్ యార్డుల నిర్మాణ పనులను ఉపాధి కూలీలతో చేపడుతున్నారు. పంచాయతీ పారిశుధ్య పనులనూ పథకం పరిధిలోకి తీసుకొచ్చేందుకు అధికారులు నిర్ణయం తీసుకోవడంతో కూలీలకు వంద రోజులు సమృద్ధిగా పనులు కల్పించవచ్చని ఉపాధి సిబ్బంది చెబుతున్నారు. ఇంతకాలం వంద రోజుల పనులు చేపట్టని కూలీలకు వివిధంగా పని చూపించాలనే ఆలోచిస్తున్న ఉపాధి సిబ్బందికి అధికారుల నిర్ణయం పూరటనిస్తోంది. కూలీలకు పల్లెల్లోనే పారిశుధ్య పనులు చూపించవచ్చు. అలాగే చెరువుల్లో గుర్రపుడెక్క తొలగించు, పూడికతీత, భూములు చదును చేయడం, నీటి తొట్టు, పొలాల్లో కుంటలు, చెక్ డ్యాంల నిర్మాణం తదితర పనులతో ఉపాధి కూలీలకు వంద రోజుల పనులు కల్పించవచ్చని అధికారులు పేర్కొంటున్నారు.

నేపాల్ లో రాజకీయ సంక్షోభం... ప్రధాని ఓలీ రాజీనామా

తీవ్ర నిరసనల మధ్య నేపాల్ ప్రధాని కేపీ శర్మ ఓలీ రాజీనామా
సోషల్ మీడియాపై నిషేధంతో మొదలైన ఆందోళనలు
హింసాత్మక ఘటనల్లో 19 మంది మృతి, 400 మందికి గాయాలు
ప్రభుత్వ భవనాలకు, ప్రధాని నివాసానికి నిప్పు పెట్టిన ఆందోళనకారులు
పరిస్థితి అదుపులోకి తెచ్చేందుకు రింగంలోకి దిగిన సైన్యం



‘సోషల్ మీడియాపై నిషేధాన్ని ఆపండి, అవినీతిని ఆపండి’ అంటూ వేలాది మంది యువత సోమవారం ఏడుల్లోకి వచ్చారు. 24 గంటల్లోనే ఈ ఆందోళనలు హింసాత్మకంగా మారాయి. రాజధాని ఖాట్మందు ఏడులు రణరంగాన్ని తలపించాయి. నిరసనకారులు పార్లమెంటుతో పాటు ప్రధాని ఓలీ, అధ్యక్షుడు రామ్ చంద్ర పౌడెల్ మ్రైవేట్ నివాసాలకు నిప్పుపెట్టారు. ఎదురొచ్చిన పోలీసులతో ఘర్షణకు దిగుతూ, ప్రభుత్వ వాహనాలను తగలబెట్టారు. నిజానికి ఫేస్ బుక్, ఎక్స్, యూట్యూబ్ వంటి సామాజిక మాధ్యమాలపై ప్రభుత్వం నిషేధం

విధించడంతో ఈ ఆందోళనలు మొదలయ్యాయి. ప్రభుత్వం వెంటనే ఆ నిర్ణయాన్ని వెనక్కి తీసుకున్నప్పటికీ, యువత శాంతించలేదు. నిరసనల సందర్భంగా 19 మంది పౌరులు మృతి చెందడంతో పరిస్థితి తీవ్ర రూపం దాల్చింది. ప్రభుత్వంలో పెరిగిపోయిన అవినీతి, బంధుప్రీతికి వ్యతిరేకంగా యువత తమ నిరసనను కొనసాగించింది. అధికారంలో ఉన్నవారి పిల్లలకు అన్యాయంగా అవకాశాలు కల్పిస్తున్నారంటూ ‘చ%వీలజూశీడ్మి%అవం%’ హ్యాష్ట్యాగ్తో సోషల్ మీడియాలో పెద్ద ఎత్తున ప్రచారం చేశారు.

పరిస్థితి చేయి దాటిపోవడంతో ఖాట్మందులోని త్రిభువన్ అంతర్జాతీయ విమానాశ్రయాన్ని మూసివేశారు. శాంతిభద్రతలను అదుపులోకి తెచ్చేందుకు ప్రభుత్వం సైన్యాన్ని రంగంలోకి దించింది. ప్రధాని రాజీనామా చేసినప్పటికీ, దేశంలో రాజకీయ అనిశ్చితి కొనసాగుతోంది. అధ్యక్షుడి ఆధ్వర్యంలో ప్రభుత్వం సదుస్తున్నా. త్వరలోనే అది కూడా కూలిపోవచ్చని విశ్లేషకులు భావిస్తున్నారు. కొత్త ప్రభుత్వం ఏర్పడే వరకు సైన్యం పాలన చేపట్టవచ్చనే ఊహాగానాలు వినిపిస్తున్నాయి.

జగన్ సీమ ద్రోహిగా మిగిలిపోవడం ఖాయం ప్రభుత్వ చీఫ్ విప్ జీవీ ఆంజనేయులు



అమరావతి సెప్టెంబర్ 9 ఆంధ్ర ప్రగతి : మాజీ సీఎం జగన్ రాయలసీమ ద్రోహిగా మిగిలిపోయారని ఏపీ ప్రభుత్వ చీఫ్ విప్ జీవీ ఆంజనేయులు వ్యాఖ్యానించారు. రాయలసీమలో జగన్ కు ఒక్క ఓటు కూడా రాదని వ్యాఖ్యానించారు. రైతుల ముసుగుతో అన్నదాతలను వైకాపా దగా చేస్తోందని విమర్శించారు. యూరియా సంక్షోభం సృష్టించేందుకు కుట్ర వస్తుతున్నారని ధ్వజమెత్తారు. రైతు సమస్యలపై చర్చించే ధైర్యం ఉంటే వైకాపా ఎమ్మెల్యేలు అసెంబ్లీకి రావాలని సవాల్ విసిరారు. అసెంబ్లీలో అడుగుపెడితే ఆ పార్టీకి గంట సమయం ఎక్కువ ఇచ్చేందుకు సిద్ధమన్నారు. సంక్షోభాలను అవకాశంగా మలచుకోవడంలో సీఎం చంద్రబాబును మించినవారు లేరని ప్రశంసించారు. కరవు సీమలో కియా కార్లను పరుగెత్తించిన ఘనత ఆయనకే దక్కుతుందన్నారు. హంద్రీసివాల్ నీళ్లు పారించి సస్యశ్యామలం చేశారన్నారు. రానున్న రోజుల్లో రాయలసీమలో వైకాపా జీరోకి పడిపోనుందని ఎమ్మెల్యే అమిలినేని సురేంద్రబాబు అన్నారు. పులివెందుల, ఒంటిమిట్ట జడ్పీటీసీ ఎన్నికల దెబ్బ నుంచి వైకాపా ఇంకా కోలుకోలేదు. నూపర్ 6.. నూపర్ పోల్ సభకు అనంతపురం ఆతిథ్యం ఇవ్వడం సంతోషం. జగన్ ఆరాచకాలపై ప్రజలకు ఇంకా కోపం పోలేదని సురేంద్రబాబు అన్నారు.

ఏజెన్సీ గ్రామాల్లో సీజనల్ వ్యాధులు అప్రమత్తంగా ఉండాలని వైద్యులహెచ్చరిక

ఏలూరు సెప్టెంబర్ 9 ఆంధ్ర ప్రగతి :వానాకాలంలో సీజనల్ వ్యాధులు చెలరేగితే ప్రజలకు కష్టాలు మరింతగా పెరుగుతాయి. యేటా వానా కాలంలో వ్యాధుల ముప్పు పెరిగి పేదల జీవితాలు దుర్భరమవుతున్నాయి. మలేరియా, డెంగ్యూ, చికున్ గ్యా, మెడదుపాపు, పైలేరియా, అతీసారం, టైఫాయిడ్, తదితర సీజనల్ వ్యాధులు గ్రామిణులను తీవ్రంగా వేధిస్తున్నాయి. ఎడతెరిపి లేకుండా కురుస్తున్న వర్షాల కారణంగా లోతట్టు ప్రాంతాల్లో వర్షపు నీరు నిల్వ ఉండే చోట దోమలు వృద్ధి చెందే అవకాశమున్నందున పారిశుధ్య నిర్వహణపై దృష్టి సారించాలని వైద్య ఆరోగ్య శాఖాధికారులను ఆదేశించారు. ముఖ్యంగా వర్షాకాలంలో నీటిసంబదిత, కీటక సంబందిత వ్యాధులు ప్రబలుతున్నందున్న జాగ్రత్తగా ఉండాలని ఆదేశించారు. జిల్లాలోని ఏజెన్సీ గ్రామాల్లో ఉన్న సామాజిక, బౌగ్గళిక వైరుధ్యాల కారణంగా యేటా వానాకాలంలో అంటు వ్యాధులతో పాటు డెంగ్యూ, మలేరియా వంటి ప్రాణాంతక జ్వరాలు కూడా ప్రబలడం ఇక్కడ సర్వసాధారణంగా మారింది. ప్రస్తుతం సీజనల్ వ్యాధుల నియంత్రణపై దృష్టి సారించామని చెబుతున్నా జిల్లాలోని మారుమూల గ్రామాల్లో రహదారులు సరిగ్గా లేని కారణంగా సిబ్బంది గ్రామాల్లోకి వెళ్లి శాంపిల్స్ ను సేకరించే పరిస్థితులు అంతంత మాత్రమేనన్న అభిప్రాయాలు వ్యక్తమవుతున్నాయి. దాంతో చాలా మంది జ్వరాల బారిన పడిన రోగులు అందుబాటులో ఉండే ఆరోపీలు, సాంప్రదాయ నాటు వైద్యాన్ని ఆశ్రయిస్తూ ప్రాణాల మీదకి తెచ్చుకుంటున్నారని చెబుతున్నారు. ఇదిలా ఉండగా ఏజెన్సీలో మలేరియా వంటివ్యాధుల నియంత్రణ కోసం ఆదివాసీ గ్రామాల్లో దోమ తెరలను పంపిణీ చేశారు. మారుమూల అటవీ గ్రామాల్లో ప్రతి సీజన్లో అంటువ్యాధులు ప్రబలి ప్రజలు ప్రాణాలు కోల్పోతున్న పరిస్థితి ఉత్పన్న మవుతోంది. ఇప్పటికీ జిల్లాలో ఉన్న ప్రాథమిక, ఉప కేంద్రాల్లో సిబ్బంది సంఖ్య పరిమితంగా ఉన్నప్పటికీ వారు కూడా సరిగ్గా విధులకు హాజరు కాక పోవడం వల్ల గరిజనులకు వైద్యం అందని ద్రాక్షగా మారుతుందన్న అభిప్రాయాలు ఉన్నాయి. సమస్యాత్మక గ్రామాల్లో దోమల నుంచి రక్షణ కోసం దోమతెరలను పంపిణీ చేశామని వైద్యాధికారులు తెలిపారు.



తెలుగు సాహితీ ద్రష్ట విశ్వనాథ

కవి సామ్రాట్ జయంతి

విజయవాడ, సెప్టెంబర్ 9 ఆంధ్ర ప్రగతి : తెలుగుభాషకు నిధిలాంటి వారు విశ్వనాథగారు. కవిసామ్రాట్ విశ్వనాథ సత్యనారాయణ గురించి తెలియని తెలుగువారు ఉండరు. సెప్టెంబరు 10, 1895లో ఆయన కృష్ణా జిల్లాలో జన్మించారు. ఆయన రచించిన వేయిపదగలు నవల ఎంతో ప్రాచుర్యం పొందింది. దానిని దివంగత ప్రధాని పివి నరసింహారావు హిందీలోకి సహస్ర ఫణ్ పేరుతో అనువదించాక మరింత ప్రాచుర్యం దక్కింది. కవి సామ్రాట్ విశ్వనాథ వారు తన రచనలలో కవిత్వం, నవలలు, నాటకీయ నాటకం, చిన్న కథలు, ప్రసంగాలు ఉన్నాయి. చరిత్ర, తత్వశాస్త్రం, మతం, సామాజిక శాస్త్రం, రాజకీయ శాస్త్రం, భాషాశాస్త్రం, మనస్తత్వశాస్త్రం, స్పృహ అధ్యయనాలు, జ్ఞాన శాస్త్రం, సౌందర్యం, ఆధ్యాత్మికత వంటి అనేక రకాల విషయాలను కవర్ చేస్తుంది. ఈయన తిరుపతి వెంకట కవులు ద్వయానికి చెందిన ప్రముఖ తెలుగు రచయిత చెళ్ళపిళ్ల వెంకట శాస్త్రి విద్యార్థి. విశ్వనాథ ఆధునిక, శాస్త్రీయ శైలిలో, సంక్లిష్ట రీతుల్లో రాశారు. ఆయన ప్రసిద్ధ రచనలలో శ్రీమద్రామాయణ కల్పవృక్షం, కిన్నెరసాని పాటలు (మత్స్యకన్య పాటలు),వేయిపదగలు నవల



ఉన్నాయి. అనేక అవార్డులలో, ఆయన 1971లో పద్మభూషణ్ పురస్కారం, తెలుగు సాహిత్యంలో తొలి జ్ఞానపీఠ అవార్డును అందుకున్నారు. 20వ శతాబ్దంలోని ఆంధ్ర సాహిత్యంనకు, ప్రత్యేకించి సంప్రదాయ సాహిత్యమునకు పెద్ద దిక్కు. అతను చేపట్టిన సాహిత్య పత్రికలు లేదు - కావ్యాలు, కవితలు, నవలలు, నాటకలు, పద్యకావ్యాలు, ప్రయోగాలు, విమర్శలు, వ్యాసాలు, కథలు, చరిత్రలు - అతను పాండిత్యము, ప్రతిభలు

జగమెరిగినవి. విశ్వనాథ మాట్లాడే వెన్నెముక అని శ్రీశ్రీ అభివర్ణించారు. 'ఆధునికాంధ్ర జగత్తులో విశ్వనాథ ఒక విరాజున్నా. వచన కవిత్వం వినా అతను చేపట్టని సాహితీ పత్రిక లేదు. పట్టింది బంగారం చేయని పట్టా లేదు. గేయం వ్రాసినా, పద్యం రచించినా, ముక్తం వ్రాసినా, మహా కావ్యాన్ని రచించినా విశ్వనాథ కృతిలో అతనుదైన ఒక వ్యక్తిత్వం ప్రతిబింబిస్తుంది. వాక్యంలో, వాక్యంలో, శబ్దంలో, సమాసంలో, భావంలో, భావనలో, దర్శనంలో, విమర్శనంలో, భాషణంలో, భాషణంలో ఒక వైలక్షణ్యం వెల్లివిరుస్తుందని ఆచార్య జివి సుబ్రహ్మణ్యం అనేవారు.తెలుగుతనమన్నా, తెలుగు భాష అన్నా విశ్వనాథకు ప్రత్యేక అభిమానం. ఆంధ్ర పౌరుషం, ఆంధ్రప్రశస్తి అతను మొదటి రచనలలోనివి. విశ్వనాథ రచనలలో అతని పాండిత్యమే కాక, రచనాశిల్పం, పాత్ర చిత్రణ, చారిత్రక అవగాహన అద్భుతంగా కనిపిస్తుంటాయి. తన రచనలలో శ్రీమద్రామాయణ కల్పవృక్షంనకు జ్ఞానపీఠ అవార్డు లభించినది. ఇది తనకు వ్యక్తిగతంగా ఎంతో తృప్తినిచ్చిందని చెప్పారు. తమిళనాడులోని మదురై ప్రాంతం నేపథ్యంలో వచ్చిన నవల 'ఏకవీర'ను పుట్టపర్తి నారాయణాచార్యులు మళయాళంలోనికి, అంబటిపూటి హనుమయ్య తమిళంలోనికి అనువదించారు. ఏకవీర సినిమా కూడా వచ్చింది.

బెంగళూరు బుల్స్ ఘన విజయం!

రెండో విజయాన్ని నమోదు చేసిన బుల్స్

కేకేఆర్‌లో నాకు గౌరవం దక్కలేదు



యోగేష్(6), డిఫెండర్ దీపక్ శంకర్, రైడర్ ఆశిష్ మాలిక్(5) కీలక పాయింట్లతో రాణించారు. హర్యానా స్ట్రీలర్స్‌లో మయాంక్ సైనీ(6), శివమ్ పడేలా(7) రాణించినా ఫలితం లేకపోయింది. మ్యాచ్ ఆరంభం నుంచే బెంగళూరు బుల్స్ పూర్తి ఆధిపత్యం చెలాయించింది. తొలి ఐదు నిమిషాల్లో హర్యానా స్ట్రీలర్స్‌ను ఆటోట్ చేసింది. ఆ తర్వాత హర్యానా పుంజుకొని బెంగళూరును ఆటోట్ చేసింది. కానీ ఆధిక్యాన్ని అందుకున్న బెంగళూరు బుల్స్ ఫస్ట్ ఐదు నిమిషానికి 21-18తో మూడు పాయింట్స్ ఆధిక్యంలో నిలిచింది. హర్యానా స్టార్ రైడర్ సవీన్ కుమార్ గాయంతో తప్పుకోవడం ఆ జట్టు కొంచెం ముంచింది. సెకండాఫ్‌లోనూ ఇరు జట్లు హెరాహెరాగా తలపడ్డాయి. అయితే హర్యానాను ఒకసారి ఆటోట్ చేసిన బెంగళూరు ఆధిక్యం సాధించి విజయాన్ని సొంతం చేసుకుంది.



ఆసియా కప్ రికార్డుల్లో పాకిస్తాన్ టాప్

ఆసియా కప్ చరిత్రలో భారత్, శ్రీలంక ఆధిపత్యం ఎప్పుడూ కొనసాగుతూనే ఉంది. భారత్ ఎనిమిది సార్లు, శ్రీలంక ఆరు సార్లు ఈ ట్రోఫీను గెలుచుకున్నాయి. ఇప్పటివరకు ఈ టోర్నమెంట్ 16 సార్లు జరిగింది, ఇందులో టీ20 ఫార్మాట్‌ను రెండుసార్లు ఉపయోగించారు. ఇప్పుడు 2025 ఎడిషన్ మూడోసారి టీ20 ఫార్మాట్‌లో జరగబోతోంది. టీ20 ఫార్మాట్‌లో ఆసియా కప్‌లో అతిపెద్ద విజయం రికార్డు పాకిస్తాన్ పేరిట ఉంది. 2022లో పాకిస్తాన్, హంకాంగ్‌ను 155 పరుగుల తేడాతో ఓడించింది. ఈ జాబితాలో భారత్ రెండో స్థానంలో ఉంది. అదే ఏడాది అఫ్ఘానిస్తాన్‌ను భారత్ 101 పరుగుల తేడాతో ఓడించింది. టీ20 ఏషియా కప్‌లో 100 పరుగుల కన్నా ఎక్కువ తేడాతో గెలిచిన మ్యాచ్‌లు ఈ రెండే.వస్తే ఫార్మాట్‌లో అతిపెద్ద విజయం రికార్డు భారత్ పేరిట ఉంది. 2008లో భారత్, హంకాంగ్‌ను 256 పరుగుల తేడాతో ఓడించింది. వస్తే ఏషియా కప్ చరిత్రలో 250౦ పరుగుల తేడాతో గెలిచిన ఏకైక మ్యాచ్ ఇదే.ఆసియా కప్ చరిత్రలో భారత్, పాకిస్తాన్ జట్లు ఇప్పటివరకు 19 సార్లు తలపడ్డాయి. ఇందులో భారత్ 10 మ్యాచ్‌లలో గెలవగా, పాకిస్తాన్ 6 మ్యాచ్‌లలో గెలిచింది. మిగతా మ్యాచ్‌లు ఫలితం లేకుండా ముగిశాయి. ఈ రెండు జట్ల మధ్య జరిగే మ్యాచ్‌ను అభిమానులు అత్యంత ఉత్సాహంగా చూస్తారు.టాప్ 5 టీ20 ఆసియా కప్ విజయాలు:పాకిస్తాన్ వర్సెస్ హంకాంగ్: పాకిస్తాన్ 155 పరుగుల తేడాతో గెలుపు (2022)భారత్ వర్సెస్ అఫ్ఘానిస్తాన్: భారత్ 101 పరుగుల తేడాతో గెలుపు (2022)యుఏఈ వర్సెస్ ఓమన్: యుఏఈ 71 పరుగుల తేడాతో గెలుపు (2016)అఫ్ఘానిస్తాన్ వర్సెస్ హంకాంగ్: అఫ్ఘానిస్తాన్ 66 పరుగుల తేడాతో గెలుపు (2016)బంగ్లాదేశ్ వర్సెస్ యుఏఈ: బంగ్లాదేశ్ 51 పరుగుల తేడాతో గెలుపు (2016)ఇతర ముఖ్యమైన విజయాలు:భారత్ వర్సెస్ బంగ్లాదేశ్: భారత్ 45 పరుగుల తేడాతో గెలుపు.భారత్ వర్సెస్ హంకాంగ్: భారత్ 40 పరుగుల తేడాతో గెలుపు.బంగ్లాదేశ్ వర్సెస్ శ్రీలంక: బంగ్లాదేశ్ 23 పరుగుల తేడాతో గెలుపు.శ్రీలంక వర్సెస్ పాకిస్తాన్: శ్రీలంక 23 పరుగుల తేడాతో గెలుపు.యుఏఈ వర్సెస్ అఫ్ఘానిస్తాన్: యుఏఈ 16 పరుగుల తేడాతో గెలుపు.

మేము కేవలం క్రీడాకారులం

సంఘటనపై ఎలా స్పందించాలో తెలియలేదు
ఆటగాళ్లందరినీ తీవ్ర షాకి కురి చేసింది
అప్పుడు ఏం జరిగిందో కూడా మాకు అర్థం కాలేదు
బెంగళూరు విషాదంపై దినేష్ కార్తీక్ స్పందన

రాయల్ చాలెంజర్స్ బెంగళూరు (ఆర్సీబీ) ఐపీఎల్ 2025 టైటిల్ గెలిచిన తర్వాత బెంగళూరులో అభిమానులు పెద్ద ఎత్తున నంబరాలు చేసుకున్నారు. ఈ నంబరాల నందర్భంగా బెంగళూరులోని చిన్నస్వామి స్టేడియం వెలుపల జూన్ 4, 2025న జరిగిన తొక్కిసిలాటలో 11 మంది ప్రాణాలు కోల్పోయారు. లోపల ఆటగాళ్లు నంబరాలు చేసుకుంటుండగా, వెలుపల అభిమానులు ప్రాణాలు కోల్పోవడంపై తీవ్ర విమర్శలు వచ్చాయి. ఆరెస్సీబీ ప్రాంబైజీ, ఆటగాళ్లు స్పందించకపోవడంపై కూడా చాలామంది ఆగ్రహం వ్యక్తం చేశారు. ఈ ఘటనపై చాలా నెలల పాటు మౌనంగా ఉన్న ఆరెస్సీబీ బ్యాటింగ్ కోచ్ దినేష్ కార్తీక్, ఇండియా టుడే సౌత్ కాన్క్రేట్‌లో మొదటిసారి మాట్లాడారు. ఆ రోజు జరిగిన సంఘటనను ఆయన గుర్తు చేసుకుంటూ.. ఆ విషాదం తమ ఆటగాళ్లందరినీ తీవ్ర షాకి కురి చేసిందని చెప్పారు. ఆటగాళ్లు ఏం మాట్లాడారో, ఎలా స్పందించారో తెలియని స్థితిలో ఉన్నారని ఆయన అన్నారు. “మేము బెంగళూరులో ఉన్నాము. మేము ఒక ఈవెంట్‌కు

వెళ్లమని చెప్పారు. కానీ మేము అక్కడికి వెళ్ళినప్పుడు మమ్మల్ని వెనక్కి పంపించారు. అప్పుడు ఏం జరిగిందో కూడా మాకు అర్థం కాలేదు. మేము కేవలం క్రీడాకారులం. ఇలాంటి సంఘటన జరిగినప్పుడు ఎలా స్పందించాలో తెలియదు. ప్రజలు ప్రాణాలు కోల్పోతున్నారని చెప్పినప్పుడు, దానిని ఎలా మార్చగలం. అది మారి ఉంటే బాగుండు అని కోరుకుంటున్నాను” అని దినేష్ కార్తీక్ చెప్పారు. ఆ విషాదం తర్వాత ఆటగాళ్లంతా మౌనంగా ఉండిపోయారని కార్తీక్ తెలిపారు. “ఆరెస్సీబీకి అంత పెద్ద అభిమానుల బలం ఉంది. కానీ, ఆ సంఘటన మా నంబరాలన్నీదని నాశనం చేసింది. నేను చూసిన వాటిలో అది అత్యంత బాధాకరమైన విషయాలలో ఒకటి. ఆ తల్లిదండ్రులు, కుటుంబాలు ఎలాంటి బాధను అనుభవిస్తున్నారో నేను ఊహించలేను. వారికి ఏదో ఒక విధంగా నష్టం అవుతుందేమోనని నేను ఆశిస్తున్నాను” అని ఆయన అన్నారు. ఈ దుర్ఘటన జరిగిన దాదాపు మూడు నెలల తర్వాత ఆగస్టు 28న ఆరెస్సీబీ దీనిపై స్పందించింది. బాధితుల కుటుంబాలను ఆదుకోవడానికి ఒక కార్యక్రమాన్ని ప్రకటించింది. భవిష్యత్తులో ఇలాంటి సంఘటనలు జరగకుండా నిరోధించడానికి ఆరెస్సీబీ కేర్స్ అనే కార్యక్రమాన్ని ప్రారంభించింది. ఆ సోషల్ మీడియా పోస్టులోనే దినేష్ కార్తీక్ మొదటిసారిగా స్పందించి, బాధిత కుటుంబాలకు తన ప్రగాధ సానుభూతి తెలిపారు. “జూన్ 4న తమ ఆత్మీయులను కోల్పోయిన కుటుంబాలందరికీ నా

అందుకే కేకేఆర్ నుండి బయటకు వచ్చా
శ్రేయాస్ అయ్యర్ కీలక వ్యాఖ్యలు

ఐపీఎల్ 2024లో కోల్‌కతా నైట్ రైడర్స్‌కు టైటిల్ అందించిన శ్రేయాస్ అయ్యర్ ఆ వెంటనే జట్టును వీడారు. అసలు కేకేఆర్ నుంచి ఎందుకు బయటకు వచ్చాడని అప్పట్లో తెగ రూమర్స్ వచ్చాయి. తాజాగా ఓ ఇంటర్వ్యూలో వాటన్నింటికీ క్లారిటీ ఇచ్చాడు. పంజాబ్ కింగ్స్‌లో తనకు లభించిన గౌరవం కేకేఆర్‌లో లేదని తెలిపాడు. పంజాబ్ జట్టులో స్వేచ్ఛగా నిర్ణయాలు తీసుకోగలిగానని, కేకేఆర్‌లో మాత్రం చర్చల్లో భాగస్వామినే కానీ పూర్తి స్వేచ్ఛ లేదని ఆవేదన వ్యక్తం చేశాడు.ఐపీఎల్‌లో మ్యాచ్ నెక్సన్‌ఫుల్ కెప్టెన్‌గా పేరు తెచ్చుకున్న శ్రేయాస్ అయ్యర్.. కోల్‌కతా నైట్ రైడర్స్‌కి ట్రోఫీ అందించి బయటకొచ్చాడు. కేకేఆర్ ప్రాంబైజీనే అయ్యర్‌ని పదిలేసిందని కొందరు అంటుంటే.. తానే బయటకు వచ్చానని శ్రేయాస్ అయ్యర్ అంటున్నాడు. పంజాబ్ కింగ్స్‌లో దక్కిన గౌరవం.. కేకేఆర్‌లో లేదంటూ తాజాగా ఓ ఇంటర్వ్యూలో చెప్పాడు. ఐపీఎల్ 2025లో పంజాబ్ కింగ్స్‌ను ఫైనల్‌కు చేర్చి వెంట్రుకవాసిలో టైటిల్‌ను కోల్పోయిన శ్రేయాస్ అయ్యర్ .. కేకేఆర్‌లో తాను పూర్తిగా ఇమడలేక పోయానని ఎమోషనల్ అయ్యారు. చర్చల్లో భాగంగా మాత్రమే ఉన్నారని, కానీ పూర్తి స్థాయి స్వేచ్ఛ దక్కలేదని చెప్పాడు. అయితే, పంజాబ్ కింగ్స్ మేనేజ్‌మెంట్, కోచ్‌లు మాత్రం తన మాట వినాలనే తపన చూపారని.. అందుకే కెప్టెన్సీలో



స్వచ్ఛమైన నిర్ణయాలు తీసుకున్నానంటూ వెల్లడించాడు. నేను కెప్టెన్‌గా, ఆటగాడిగా జట్టుకు చాలా ఇస్తాను. నాకు గౌరవం దక్కితేనే అన్నీ సాధ్యమవుతాయి. పంజాబ్ కింగ్స్‌లో అదే జరిగింది. అక్కడ కోచ్‌లు, మేనేజ్‌మెంట్, ఆటగాళ్లు.. అందరూ నాకు అందగా నిలిచారు. ఛాంపియన్స్ ట్రోఫీ గెలిచిన ఉత్సాహంతో జట్టులో చేరినప్పుడు వాళ్లంతా నా మాట వినాలనే తపన చూయించారు. ఆ కారణంతోనే మైదానంలో,

బయటా నేను స్పష్టమైన నిర్ణయాలు తీసుకోగలిగాను. మేనేజ్‌మెంట్, కోచ్‌లతో జరిగే ప్రతి మీటింగ్‌లో పాల్గొని వ్యూహాత్మకంగా సహకరించడం నాకు చాలా ఇష్టం” అని తాజాగా ఓ ఇంటర్వ్యూలో చెప్పాడు.ఐపీఎల్ 2024 టైటిల్ గెలిచిన తర్వాత కోల్‌కతా నైట్ రైడర్స్ నుంచి శ్రేయాస్ అయ్యర్ బయటకు రావడం అందర్నీ ఆశ్చర్యానికి గురిచేసింది. అయితే, తాను తీసుకున్న నిర్ణయం వెనుక తెలియని బాధ ఉందని శ్రేయాస్ మాటల్లోనే తెలిసింది. కేకేఆర్‌లో కెప్టెన్‌గా వ్యవహరించినప్పటికీ, పంజాబ్‌లోలా పూర్తి స్వేచ్ఛతో వ్యవహరించలేదని ఆవేదన వ్యక్తం చేశాడు. కేకేఆర్‌లో నేను చర్చల్లో భాగమే అయినా.. పూర్తిగా ఇమడలేక పోయాను. కానీ ఇప్పుడు ఉన్న స్థాయికి రావడానికి మాత్రం చాలా కష్టపడ్డాను అని శ్రేయాస్ అయ్యర్ వెల్లడించాడు. ఐపీఎల్, దేశవాళీ, వస్తే క్రికెట్‌లో రాణించిన శ్రేయాస్ అయ్యర్‌ను బీసీసీఐ పూర్తి స్థాయిలో గుర్తించకపోవడం బాధాకరం. ఐపీఎల్ తర్వాత ఇంగ్లండ్‌తో టెస్టు సిరీస్‌లో ఛాన్స్ ఇవ్వని బీసీసీఐ, ఆసియా కప్ 2025 స్వాగ్డ్‌లో కూడా మొండిచేయి చూయించింది. శ్రేయాస్‌ను కావాలనే పక్కనబెడుతున్నారన్న విమర్శలు ఎక్కువవ్వడంతో.. అడ్మినియా ఏతో జరిగే అసాధికారిక నాలుగు రోజుల టెస్టు సిరీస్‌లో భారత్ ఏ జట్టుకు కెప్టెన్‌గా ఎంపిక చేశారు.

ఒక స్పిన్నర్, ముగ్గురు పేసర్లతో బరిలోకి టీమిండియా

గంభీర్ వ్యూహాలతో జట్టు కూర్చుంటే మార్పులు తుది జట్టులో జితేష్ శర్మకు అవకాశం దక్కేనా కుల్చీవ్ యాదవ్‌కు మరోసారి నిరాశే..!
ఆసియా కప్ పై టీమిండియా తీవ్ర కనరత్న

ఆసియా కప్‌లో కుల్చీవ్ యాదవ్‌కు మరోసారి నిరాశ ఎదురుకానుంది. యూఏఈతో జరిగే మ్యాచ్‌లో భారత్ ఒక స్పిన్నర్, ముగ్గురు సీమర్లతో బరిలోకి దిగునున్నట్లు తెలుస్తోంది. వరుణ్ చక్రవర్తి స్పిన్ బాధ్యతలు చేపట్టనుండగా, ఆల్‌రౌండర్లు అక్షర్ పటేల్, శివమ్ దుబే కూడా జట్టులో స్థానం సంపాదించారు. సంజూ శాంసన్‌ను కాదని జితేష్ శర్మకు అవకాశం దక్కే సూచనలు కనిపిస్తున్నాయి. హెడ్ కోచ్ గౌతమ్ గంభీర్ వ్యూహాలతో జట్టు కూర్చుంటే మార్పులు చోటుచేసుకుంటున్నాయి.టీమిండియా మిస్టేరియస్ స్పిన్నర్ కుల్చీవ్ యాదవ్‌కి మళ్లీ మొండిచేయే దక్కుతుంది. ఆసియా కప్ టీమిండియా ఆరంభ మ్యాచ్‌లో ఊహించని మార్పులు చోటుచేసుకోను న్నాయి. ఛాంపియన్స్ ట్రోఫీ ఫైనల్స్‌లో న్యూజిలాండ్‌లో ఆడిన తర్వాత మళ్లీ ఇప్పటి వరకు కుల్చీవ్ యాదవ్ ప్లేయింగ్ ఎలెవెన్‌లో ఆడిందే లేదు. అయితే, దుబాయ్ వేదికగా జరిగే ఆసియా కప్‌లో అయినా తన సత్తా చూపాలని కుల్చీవ్ భావించినా.. ఇక్కడా నిరాశే మిగిలేట్లు ఉంది. యూఏఈతో జరిగే మ్యాచ్‌లో భారత్ కేవలం ఒక స్పెషలిస్ట్ స్పిన్నర్, ముగ్గురు సీమర్లతో



బరిలోకి దిగాలని అనుకుంటోంది. ఆసియా కప్ 2025లో భాగంగా భారత్ - యూఏఈ మధ్య జరిగే మ్యాచ్‌లో టీమిండియా స్పిన్ ఆటాకిలో వరుణ్ చక్రవర్తి ఒక్కడే ఉంటాడని తెలుస్తోంది. వరుణ్‌తో పాటు ఆల్‌రౌండర్ అక్షర్ పటేల్ కూడా బౌలింగ్ చేయనున్నారు. ఇంకా అవసరమైతే అభిషేక్ శర్మ సేవలు కూడా ఉపయోగించుకుంటామని బీసీసీఐ గతంలోనే చెప్పింది. టీమిండియా బౌలింగ్ కోచ్ మోర్నీ మోర్గల్ కూడా కుల్చీవ్ యాదవ్ ప్లేయింగ్ 11లో ఉండడు అనే చెబుతున్నాడు. “అతను చాలా ప్రొఫెషనల్ అడ్లెట్. ఇంగ్లండ్ టూర్‌లో మ్యాచ్‌లు ఆడకపోయినా నిరంతరం కష్టపడ్డాడు. అతను తన శిక్షణలో దృష్టి పెట్టి, లక్ష్యాలను సాధించడానికి కృషి చేస్తున్నాడు. ఇప్పుడు మన చేతిలో ఉన్నది ట్రైనింగ్

నమయంలో గడిపే ప్రతి ఓవర్‌కి అర్థవంతమైన ఉద్దేశం ఇవ్వడం మాత్రమే” అని మోర్గల్ అన్నాడు.టీమిండియా హెడ్ కోచ్‌గా గౌతమ్ గంభీర్ బాధ్యతలు చేపట్టిన తర్వాత జట్టులో ఆల్‌రౌండర్లదే హవాగా మారింది. స్పిన్ ఆల్‌రౌండర్, పేస్ ఆల్‌రౌండర్లనే ప్లేయింగ్ 11లో ఎంపిక చేస్తున్నారు. కేవలం టీ20లే కాకుండా ఇంగ్లండ్‌తో జరిగిన టెస్టు సిరీస్‌లో కూడా గంభీర్ ఇదే వ్యూహాన్ని అమలు చేసి వాషింగ్టన్ సుందర్‌కి ఛాన్స్ ఇచ్చాడు. ఆసియా కప్‌లో హార్డిక్ పాండ్యా, అక్షర్ పటేల్‌తో పాటు శివమ్ దుబేని మూడో ఆల్‌రౌండర్‌గా ఫిట్ చేస్తున్నారు. రవీంద్ర జడేజా టీ20ల నుంచి రిటైర్డ్ అయిన తర్వాత ఆ స్థానాన్ని దుబేతో ఫిట్ చేయాలని చూస్తున్నట్లు తెలుస్తోంది. యూఏఈపై జరగనున్న తొలి మ్యాచ్‌లో సంజూ శాంసన్‌ను పక్కనబెట్టి యువ ఆటగాడు జితేష్‌ని బరిలోకి దింపాలని టీమిండియా చూస్తోంది. నెట్ సెషన్‌లో కనిపించిన దాని ప్రకారం జితేష్‌తో ఎక్కువ కీటింగ్ ప్రాక్టీస్ చేయించారు.

సంజూ ఓపెనర్ స్థానాన్ని శుభమన్ గిల్‌తో భర్తీ చేసి జితేష్‌ను నెంబర్ 7లో ఆడించాలని గౌతమ్ గంభీర్ చూస్తున్నట్లు అర్థమవుతోంది. బౌలింగ్ విభాగంలో జప్రీత్ బుప్రూ, అర్జున్ సింగ్ మెయిన్ సీమర్లుగా రానున్నారు. మూడో పేసర్‌గా హార్డిక్ రాజా ఎంపికపై ప్రస్తుతానికి ఎలాంటి క్లారిటీ లేదు. మొదటి మ్యాచ్ నుంచే రాజాని ఎంపిక చేయడం ఎందుకనే ఆలోచనలో బీసీసీఐ ఉంది. మొత్తం మీద ముగ్గురు సీమర్లు, ఒక స్పెషలిస్ట్ స్పిన్నర్‌తో టీమిండియా రేపు యూఏఈపై బరిలోకి దిగనుంది. టీమిండియా జట్టు అంచనా అభిషేక్ శర్మ, శుభమన్ గిల్, టిలక్ వర్మ, సూర్యకుమార్ యాదవ్ (కెప్టెన్), శివమ్ దుబే, హార్డిక్ పాండ్యా, అక్షర్ పటేల్, జితేష్ శర్మ, వరుణ్ చక్రవర్తి, జప్రీత్ బుప్రూ, అర్జున్ సింగ్.



హృదయపూర్వక సానుభూతి. మీరు పడిన బాధను నేను ఊహించలేను. ఈ క్షిప్త సమయంలో మీకు శక్తి ఇవ్వాలని దేవుడిని ప్రార్థిస్తున్నాను” అని ఆయన పేర్కొన్నారు.ఆరెస్సీబీ భవిష్యత్తులో ఇలాంటి సంఘటనలు జరగకుండా, అభిమానుల భద్రత కోసం ఒక మానిఫెస్టోను ప్రకటించింది:1. ఆర్థిక సహాయానికి మించిన మద్దతు: బాధిత కుటుంబాలకు వేగంగా, పారదర్శకంగా సహాయం అందిస్తుంది. 2.సురక్షితమైన వాతావరణం కల్పించడం: స్టేడియం అధికారులు, క్రీడా నంస్ట్రలు, పీక్ భాగస్వాములతో కలిసి గ్రూప్ నిర్వహణ ప్రోకోలాల్‌లను రూపొందిస్తుంది.3. కమ్యూనిటీలకు అవకాశాలు కల్పించడం: గ్రామీణ కర్ణాటకలోని నిధి కమ్యూనిటీతో ప్రారంభమైన సామాజిక అభివృద్ధి కార్యక్రమాలను కొనసాగిస్తుంది.4. స్వతంత్ర పరిశోధన,

సేఫ్టీ పై పెట్టుబడి: ఫ్యాన్-సేఫ్టీ ఆడిట్ ప్రేమ్‌వర్క్‌ను రూపొందించి, మైదానంలో పనిచేసే సిబ్బందికి గ్రూప్ మెయింటెనెన్స్, అత్యవసర ప్రతిస్పందనపై ప్రతీదాది ట్రైనింగ్ ఇస్తుంది.5. అభిమానుల జ్ఞాపకాలను శాశ్వతం చేయడం: బెంగళూరులో ఆరెస్సీబీ అత్యంత గొప్ప అభిమానుల పేర్లు, కథలు, స్ఫూర్తిని గౌరవించడానికి ఒక ప్రత్యేక స్థలాన్ని ఏర్పాటు చేస్తుంది.6. క్రీడల ద్వారా భవిష్యత్తును నిర్మించడం: జట్టుపై విశ్వాసం కేవలం స్టాండ్స్‌కే పరిమితం కాకుండా, స్టేడియంలో ఉద్యోగాలు కల్పించడం, స్థానిక ప్రభిభను పోషించడం, భవిష్యత్ క్రీడా నిపుణులకు మద్దతు ఇస్తుంది. ప్రజలు ప్రాణాలు కోల్పోతున్నారని చెప్పినప్పుడు, దానిని ఎలా మార్చగలం. అది మారి ఉంటే బాగుండు అని కోరుకుంటున్నారని అన్నారు.

బ్యాటిల్ ఆఫ్ గల్వాన్

కల్నల్ సంతోష్ బాబుపాత్రలో కండలవీరుడు



బాలీవుడ్ కండలవీరుడు సల్మాన్ ఖాన్ ప్రధాన పాత్రలో నటిస్తున్న వార్ డ్రామా 'బ్యాటిల్ ఆఫ్ గల్వాన్' . ఈ సినిమాకు అపూర్వ లాభియా దర్శకత్వం వహిస్తుండగా.. బాలీవుడ్ బ్యూటీ-చిత్రాంగద సింగ్ కథానాయికగా నటించబోతుంది. సల్మాన్ ఖాన్, చిత్రాంగద సింగ్ కలిసి నటిస్తున్న మొదటి చిత్రం ఇది. భారతదేశం-చైనా సరిహద్దులో 2020లో జరిగిన గల్వాన్ లోయ సంఘటన ఆధారంగా ఈ సినిమా తెరకెక్కుబోతుంది. తాజాగా ఈ సినిమా షూటింగ్ ప్రారంభించినట్లు- సల్మాన్ సోషల్ మీడియా వేదికగా వెల్లడించాడు. ఇక ఈ చిత్రంలో సల్మాన్ ఖాన్ తెలంగాణకు చెందిన వీర సైనికుడు, గల్వాన్ వీరుడు కల్నల్ సంతోష్ బాబు పాత్రలో నటించబోతున్నట్లు- సమాచారం. కాగా దీనిపై అధికారిక ప్రకటన రావాల్సి ఉంది.

ఎవి సాయంతోల అశ్లేల కంటెంట్

హైకోర్టును ఆశ్రయించిన నటి ఐశ్వర్యారాయ్

బాలీవుడ్ స్టార్ నటి ఐశ్వర్య రాయ్ బచ్చన్ ఢిల్లీ హైకోర్టును ఆశ్రయించింది. తన అనుమతి లేకుండా తన ఫోటోలతో పాటు-ఆర్టిఫిషియల్ ఇంటెలిజెన్స్ ద్వారా సృష్టించబడుతున్న అశ్లేల చిత్రాలను అడ్డుకోవాలని కోరుతూ ఢిల్లీ హైకోర్టులో పిటిషన్ దాఖలు చేసింది. తన వ్యక్తిత్వ హక్కుల పరిరక్షణ కోసమే ఈ నిర్ణయం తీసుకున్నట్లు- ఐశ్వర్య పేర్కొంది. అయితే ఈ కేసు నేడు విచారణకు రాగా.. ఐశ్వర్య తరపున వాదించిన సీనియర్ అడ్వకేట్ సందీప్ సేథీ మాట్లాడుతూ.. ఐశ్వర్య రాయ్ చిత్రాలు కానీ, రూపం కానీ ఉపయోగించుకునే హక్కు ఎవరికీ లేదు. ఒక వ్యక్తి ఆమె పేరు ముఖాన్ని ఉపయోగించి ఆఒ దాబ్బు సంపాదిస్తున్నాడు అని సేథీ వాదించారు. ఆమె పేరు రూపం ఎవరిదో లైంగిక కోరికలు తీర్చడానికి ఉపయోగించబడుతోంది. ఇది చాలా దురదృష్టకరం అని ఆయన కోర్టు ముందు పేర్కొన్నారు. అయితే ఐశ్వర్య పిటిషన్‌ని విచారించిన జస్టిస్ తేజస్ కరియా దీనిపై ప్రతివాదులకు వ్యతిరేకంగా మద్దతుతర ఉత్తర్వులు జారీ చేస్తామని సూచించింది. ఈ కేసు తదుపరి విచారణను నవంబర్ 7న జాయింట్ రిజిస్ట్రార్ ముందుకి.. ఆ తర్వాత జనవరి 15, 2026న కోర్టు ముందుకి వాయిదా వేసినట్లు- హైకోర్టు తెలిపింది.



హైదరాబాద్, విజయవాడల్లో ఓజి ప్రీ రిలీజ్ ఈవెంట్స్

హైదరాబాద్ ఈవెంట్‌కు ముఖ్య అతిథిగా చిరు ?

పవర్ స్టార్ పవన్ కళ్యాణ్ ప్రధాన పాత్రలో రూపొందుతున్న 'ఓజి' సినిమా విడుదల తేదీ దగ్గరపడుతున్న కొద్దీ, అభిమానుల్లో ఉత్సాహం పెరుగుతోంది. యంగ్ డైరెక్టర్ సుజీత్ దర్శకత్వంలో తెరకెక్కుతున్న ఈ గ్యాంగ్స్టర్ యాక్షన్ డ్రామా, సెప్టెంబర్ 25న ప్రపంచవ్యాప్తంగా థియేటర్లలోకి రానుంది. ఈ సినిమా ప్రమోషన్లలో భాగంగా ఈ నెల 19న విజయవాడ, 21న హైదరాబాద్ లో రెండు భారీ ప్రీ-రిలీజ్ ఈవెంట్లు- నిర్వహించనున్నట్లు- సమాచారం. హైదరాబాద్ ఈవెంట్‌కు మెగాస్టార్ చిరంజీవి ముఖ్య అతిథిగా హాజరయ్యే అవకాశముందని సినీ వర్గాల్లో బలమైన చర్చ సాగుతోంది. తమ్ముడు పవన్ కళ్యాణ్ సినిమాకు అన్యుయ్య చిరంజీవి వస్తే, అది మెగా ఫ్యాన్స్‌కి డబుల్ సెలబ్రేషన్ అని చెప్పడంలో ఎలాంటి సందేహం లేదు. చిరు-పవన్ కలిసి చాలా కాలం తరువాత ఒకే వేదికపై కనిపించనుండడం ఈ ఈవెంట్‌కు మరింత ప్రత్యేకతను తెస్తుంది. 'ఓజి' పై అంచనాలు నేడు దేశీయ మార్కెట్‌లో మాత్రమే కాదు, విదేశాల్లో కూడా ఆకాశాన్ని తాకుతున్నాయి. నార్త్ అమెరికాలో ఇప్పటికే లక్షలాది టికెట్లు అడ్వాన్స్ బుకింగ్‌లో అమ్ముడవుతున్నాయి. అక్కడి డిస్ట్రిబ్యూషన్ కంపెనీలు ఈ ఫిల్మ్ పెద్ద హిట్టు- అని ముందే ఊహిస్తున్నాయి. టీజర్, థ్రిలర్, సాంగ్స్, సాంగ్స్, సాంగ్స్ రావడం వలన ఈ క్రేజ్ మరింత పెరిగింది.ఈ చిత్రంలో పవన్ కళ్యాణ్ గ్యాంగ్స్టర్ లుక్‌లో కనిపించనున్నట్లు- సమాచారం. అంతేకాదు, దుబాయ్‌లో పాత్ర పోషించినట్లు- ఇండస్ట్రీ టాక్. ఈ చిత్రం ద్వారా పవన్ తన ఫ్యాన్స్‌కి మళ్లీ మాస్ థ్రిల్ ఇవ్వాలని ఫిక్స్ అయిపోయాడు. ఇటీ-వల హరిహర వీరమల్లుతో నిరాశలో ఉన్న అభిమానులు, క్షుద్ ద్వారా ఊపిరి పీల్చుకోవాలని భావిస్తున్నారు. ఈ సినిమాకు ఎస్.ఎస్. తమన్ సంగీతం అందిస్తున్నాడు. ఇప్పటికే విడుదలైన సాంగ్స్ అభిమానుల అనందానికి అవధులు లేకుండా చేస్తున్నాయి . ఓజి బ్యాగ్రౌండ్ స్కోర్ మరో లెవెల్‌లో ఉండబోతుందని టాక్. ఈ సినిమా కోసం థమన్ బాగానే హార్డ్ వర్క్ చేస్తున్నాడట.



లిటిల్ హార్డ్ హీరో

కొత్త ఛాలెంజ్

ఈ రోజుల్లో ఏదైనా సినిమా హిట్ అవ్వాలంటే దానికి కథ ముఖ్యం. కథ, అందులోని కంటెంట్ ఆడియన్స్ ను రీవ్ అయినప్పుడే సినిమాలు ఆడుతున్నాయి. లేదంటే ఎంత పెద్ద స్టార్ సినిమాలైనా సరే ఫ్లాపులు, డిజాస్టర్లుగా మిగులుతున్నాయి. కథ ఉంటే పోటీలో పెద్ద సినిమాలున్నా సరే వాటికి ఆడియన్స్ బ్రహ్మరథం పడుతున్నారు. రీసెంట్ గా అలాంటి ఓ చిన్న సినిమా బాక్సాఫీస్ వద్ద సత్తా చాటుతోంది. ఘాటీ, మదరాసలను దాటి సక్సెస్ అదే లిటిల్ హార్డ్. సెప్టెంబర్ 5న ప్రేక్షకుల ముందుకొచ్చిన లిటిల్ హార్డ్ సినిమాకు మొదటి నుంచి మంచి రెస్పాన్స్ వస్తోంది. అదే రోజున లిటిల్ హార్డ్ తో పాటూ అనుష్క ఘాటీ, శివ కార్తికేయన్ మదరాస సినిమాలు రిలీజైనా కేవలం ఈ ఒక్క సినిమాకే ఆడియన్స్ నుంచి మంచి స్పందన వచ్చింది. ఈ సినిమాను కేవలం ఆడియన్స్ మాత్రమే కాకుండా సెలబ్రిటీలు కూడా చూసి చిత్ర యూనిట్ ను అభినందిస్తున్నారు. లిటిల్ హార్డ్ పై నాని ప్రశంసలు అందులో భాగంగానే టాలీవుడ్ నేచురల్ స్టార్ నాని కూడా లిటిల్ హార్డ్ సినిమాపై ప్రశంసలు కురిపించారు. లిటిల్ హార్డ్.. ఎంతో హాయిగా, సరదాగా ఉండే మూవీ.. చాలా కాలం తర్వాత హార్డ్‌ఫుల్ గా నవ్వుకున్నా అఖిల్, మధు,కాత్యాయని (స్పెల్లింగ్ గురించి నాకు సరిగ్గా తెలిదు), మీరంతా నా రోజును వండర్‌ఫుల్ గా మార్చారు. నేను మిమ్మల్ని ప్రేమిస్తున్నానని చెప్పును కానీ ప్రస్తుతానికైతే భాంకూర్ అంటూ పోస్ట్ చేశారు నాని. నా వర్క్ గురించి తెలిశాకే కలుద్దామనుకున్నా లిటిల్ హార్డ్ గురించి నాని రివ్యూ చూసి ఎగ్జైట్ అయిపోయారు మౌళి. దానిక్కారణం నాని అంటే మౌళికి చాలా ఇష్టం. ఈ విషయాన్ని అతను రీసెంట్ గా ఓ ఈవెంట్

లో కూడా చెప్పారు. తను నటించిన సినిమా బావుందని ఏకంగా ఫేవరెట్ హీరోనే చెప్పసరికి మౌళి ఆనందానికి అవధులేకుండా పోయాయి. నాని పోస్ట్ కు మౌళి రిపై ఇస్తూ, చాలా థాంక్స్ నాని అన్నా, నీకు తెలియకపోవచ్చు కానీ పిల్ల జమీందార్ నుంచి నేను మీకు చాలా పెద్ద ఫ్యాన్ ను. ఈ సినిమా కంటే ముందే మిమ్మల్ని కలుద్దామనుకున్నా కానీ నేనొక ఫ్యాన్ లా కాకుండా నా వర్క్ మీకు తెలిశాకే కలుద్దామని ఫిక్స్ అయి, దాని కోసం కష్టపడ్డా, ఈ రోజు కొట్టా. మౌళి ఎప్పుడికీ నాని డై హార్డ్ ఫ్యాన్. ఇవాళ కొత్త ఛాలెంజ్ పెట్టుకున్నా. ఏదొక రోజు నీ గోడలో ఇటుక అవుతా పక్కా అంటూ రాసుకురాగా, ప్రస్తుతం మౌళి చేసిన ఆ పోస్ట్ నెట్టింట్ల వైరల్ అవుతుంది. మౌళి కోరిక తీరేనా? అయితే మౌళి నీ గోడలో ఇటుక అవుతా అనే మాట వాడటానికి ఓ రీజునుంది. నాని గతంలో తన ప్రీ రిలీజ్ ఈవెంట్స్ ఒకదానిలో తాను ఓ స్ట్రాంగ్ గోడను నిర్మిస్తున్నానని, అందులో ప్రతీ ఇటుకా ఓ పెద్ద డైరెక్టర్ అని పేర్కొన్నారు. కొత్త టాలెంట్ ను ఎంకరేజ్ చేస్తూ నాని ఓ బ్యానర్ ను నిర్మించి అందులో సినిమాలు చేస్తున్న విషయం తెలిసిందే. ఇప్పటికే పలువురు కొత్త డైరెక్టర్లను నాని ఇండస్ట్రీకి పరిచయం చేయగా, ఇప్పుడు మౌళి కూడా నాని గోడలో ఓ ఇటుకగా మారాలనుకుంటున్నారు. మౌళి కేవలం యాక్టర్ మాత్రమే కాదు, రైటర్, డైరెక్టర్ కూడా అనే సంగతి అందరికీ తెలుసు. లిటిల్ హార్డ్ వర్క్ చేస్తున్నానని కూడా చెప్పడంతో మౌళి కోరిక తీరుతుందా? నాని బ్యానర్ లో మౌళి డైరెక్టర్ గా సినిమా చేస్తారా అనేది ఇప్పుడు అందరికీ ఆశ్చర్యకరంగా మారింది.



యాక్సిడెంట్ వార్తలు అబద్ధం



అగ్ర కథానాయిక కాజల్ అగర్వాల్‌కు యాక్సిడెంట్ అయిందని పరిస్థితి విషమంగా ఉందంటూ సోషల్ మీడియాలో కొన్ని వార్తలు వచ్చాయి. తాజాగా వాటిపై కాజల్ స్పందించారు. తాను క్షేమంగానే ఉన్నానని ఆ వార్తలన్నీ రూమర్స్ మాత్రమేనని చెప్పారు. కాజల్‌కు యాక్సిడెంట్ అయిందనే వార్తలు సోమవారం సాయంత్రం సోషల్‌మీడియాలో వైరల్‌గా మారాయి. ఆందోళన చెందిన అభిమానులు ఆమెను ట్యాగ్ చేస్తూ పోస్టులు పెట్టారు. దీనిపై కాజల్ స్పందిస్తూ ఈ వార్తలను ఖండించారు. నిజం చెప్పాలంటే అవి చూసి నేను నవ్వుకున్నాను. ఎందుకంటే ఇంతకుమించిన ఫన్సీ న్యూస్ ఉండదు. అవన్నీ పూర్తి అవాస్తవం. దేవుడి దయ వల్ల నేను క్షేమంగా, సురక్షితంగా ఉన్నాను. ఇలాంటి తప్పుడు వార్తలు నమ్మొద్దు, ప్రచారం కూడా చేయొద్దని మీ అందరినీ అభ్యర్థిస్తున్నాను. ఇలాంటి ఫేక్ న్యూస్‌లను షేర్ చేసే బదులు ఏవైనా నిజమైన వార్తలను నలుగురితో పంచుకోండి అంటూ నోట్ విడుదల చేశారు.

